

आजुत समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"kl % 14 vnl % 30 y[kuÅ] exyokj 14 uoEcj 2023 l s20 uoEcj 2023 rd i"B&8 eW; %, d : i ; k

कांग्रेस ने लंबे समय तक राज किया पर ओबीसी आरक्षण लागू नहीं किया : मोदी

नई दिल्ली। प्रधानमंत्री नरेन्द्र मोदी ने आरोप लगाया कि आजादी के बाद देश में कांग्रेस ने लंबे समय तक राज किया लेकिन उसने कभी अन्य पिछड़ा वर्ग (ओबीसी) को आरक्षण नहीं दिया, इसलिए लोगों को उनकी मानसिकता समझनी होगी। प्रधानमंत्री मोदी ने महासमुंद जिले में एक चुनावी सभा को संबोधित करते हुए कहा कि कांग्रेस ने कभी भी स्थानीय वस्तुओं की खरीदारी के लिए लोगों से अनुरोध नहीं किया। प्रधानमंत्री मोदी ने सभा को संबोधित करते हुए कहा कि दिल्ली से आए कांग्रेस के कुछ महाज्ञानी नेता आजकल अपनी सभा में मेरी जाति का प्रचार-प्रसार कर रहे हैं, वह कह रहे हैं कि मोदी तो ओबीसी है। उन्होंने कहा कि इससे पहले जो देश में चुनाव हुए उनमें ये लोग मोदी के बहाने पूरे ओबीसी समाज को चोर कह रहे थे। मोदी ने कहा कि राज्य के हू समाज (छत्तीसगढ़ में बड़ी आबादी वाला एक प्रभावशाली ओबीसी समाज) के साथ उन्होंने (कांग्रेस) पांच वर्ष तक क्या किया, यह किसी से छिपा नहीं

है। मोदी ने यह भी कहा कि वह चुनौती दे सकते हैं कि कांग्रेस के किसी भी आधिकारिक सोशल मीडिया मंच ने लोगों से स्थानीय उत्पाद खरीदने की अपील नहीं की है। उन्होंने कहा, आपको कांग्रेस



की मानसिकता को पहचानना होगा। यह वही कांग्रेस है जिसने पंचायत से संसद तक सरकारी चलाई, लोगों ने उन्हें सरकार चलाने का अवसर दिया, लेकिन ओबीसी समाज को आरक्षण नहीं दिया। यह वही कांग्रेस है जिसने ओबीसी आयोग को संवैधानिक दर्जा नहीं दिया। यह वही कांग्रेस है जिसने मेडिकल कॉलेज में ओबीसी आरक्षण लागू नहीं किया। प्रधानमंत्री ने सभा को संबोधित करते हुए मुख्यमंत्री भूपेश बघेल पर भारी भ्रष्टाचार करने का आरोप लगाया और कहा कि मुख्यमंत्री बघेल के बेटे, उनके

रिश्तेदार और करीबी अधिकारियों ने पांच साल तक छत्तीसगढ़ को लूटा और इसे बर्बाद कर दिया। उन्होंने कहा कि यह छत्तीसगढ़ में उनकी आखिरी सार्वजनिक रैली है (चुनाव के दूसरे और आखिरी चरण से पहले), और राज्य में जीत निश्चित है और विकास मोदी की गारंटी है। उन्होंने लोगों से आग्रह किया कि अपने बच्चों के भविष्य निर्माण के लिए उनका समर्थन करें। प्रधानमंत्री ने कहा कि छत्तीसगढ़ में पहले चरण के मतदान ने कांग्रेस के झूठ के गुब्बारे को फोड़ दिया है। कांग्रेस का एकमात्र लक्ष्य छत्तीसगढ़ को लूटना और अपना खजाना भरना है। उन्होंने इस दौरान कहा कि भाजपा के नेतृत्व वाली केंद्र ने पिछले दस वर्षों में गरीबों के लिए चार करोड़ घर बनाए हैं, लेकिन छत्तीसगढ़ में कांग्रेस सरकार ने इस योजना को बाधित किया। महासमुंद जिले की कई विधानसभा सीट उन 90 विधानसभा क्षेत्रों में शामिल हैं, जहां 90 नवंबर को दूसरे चरण का मतदान होगा। 20 सीट के लिए पहले चरण का मतदान सात नवंबर को हुआ था।

योगी सरकार पर अखिलेश यादव ने साधा निशाना कहा सिर्फ घाट नहीं, हर गरीब का घर भी जगमगाए

लखनऊ। समाजवादी पार्टी (सपा) के अध्यक्ष और उत्तर प्रदेश के पूर्व मुख्यमंत्री अखिलेश यादव ने रविवार को अयोध्या में सरयू नदी के किनारे राम की पैड़ी के 59 घाटों पर 22 लाख से अधिक दीये जलाने का जिक्र किए बिना कहा कि हमारी तो यही कामना है कि एक ऐसा पर्व भी आए, जिसमें सिर्फ घाट ही नहीं, बल्कि हर गरीब का घर भी जगमगाए। अखिलेश ने शनिवार देर रात सोशल मीडिया मंच 'एक्स' (पूर्व में ट्विटर) पर एक पोस्ट में कहा, दिव्यता के बीच दरिद्रता जहां गरीबी दीयों से तेल ले जाने के लिए मजबूर करे, वहां उत्सव का प्रकाश धुंधला हो जाता है। हमारी तो यही कामना है कि एक ऐसा पर्व भी आए, जिसमें सिर्फ घाट ही नहीं, बल्कि हर गरीब का घर भी जगमगाए। सपा प्रमुख ने इस पोस्ट

के साथ एक वीडियो भी साझा किया, जिसमें घाट पर कुछ बच्चे दीयों से तेल निकालकर गैलन और अन्य बर्तनों में भरकर ले जाते नजर आ रहे हैं। उत्तर प्रदेश की राज्यपाल आनंदीबेन पटेल और मुख्यमंत्री योगी आदित्यनाथ की



उपस्थिति में भगवान श्री राम की जन्मस्थली अयोध्या में शनिवार शाम राम की पैड़ी के 59 घाटों पर 22 लाख से अधिक दीप प्रज्वलित किए गए, जो 'गिनीज बुक ऑफ वर्ल्ड रिकॉर्ड' के मुताबिक विश्व कीर्तिमान है। एक आधिकारिक बयान में यह दावा किया गया है। बयान में कहा गया है कि मर्यादा

पुरुषोत्तम श्रीराम की अयोध्या ने नया कीर्तिमान बनाते हुए दीपोत्सव-2023 में 22.23 लाख दीप प्रज्वलित किए। पिछले वर्ष 2022 में प्रज्वलित 95.96 लाख दीपों से इस बार यह संख्या लगभग 6.89 लाख अधिक रही। बयान के मुताबिक, ड्रोन से की गई दीपों की गणना के बाद दीपोत्सव ने 'गिनीज बुक ऑफ वर्ल्ड रिकॉर्ड' में नया कीर्तिमान दर्ज किया। वहीं, बहुजन समाज पार्टी (बसपा) की अध्यक्ष और उत्तर प्रदेश की पूर्व मुख्यमंत्री मायावती ने रविवार को 'एक्स' पर अपने बधाई संदेश में कहा, देश-दुनिया में रहने वाले सभी भारतीय भाई-बहनों और उनके परिजनों को दीपावली पर्व के साथ-साथ भैयादूज की हार्दिक बधाई। लोगों की जिंदगी स्वस्थ और खुशहाल रहे, यही कामना है।

खत्म होने जा रहा 500 वर्षों का इंतजार, राम लला आ रहे हैं : योगी आदित्यनाथ

लखनऊ। अयोध्या शहर दिवाली की पूर्व संध्या पर आज (9 नवंबर) एक भव्य 'दीपोत्सव' आयोजित करने के लिए तैयार है, जिसमें 59 घाटों पर 28 लाख से अधिक दीये बड़ी संख्या में रोशन किए जाएंगे। उत्सव के तहत दीपोत्सव 2023 के लिए श्री राम जन्मभूमि पथ को भी विभिन्न प्रकार के फूलों से सजाया जा रहा है। दीपोत्सव से पहले यूपी के सीएम योगी आदित्यनाथ ने अयोध्या का दौरा किया और राजाभिषेक में हिस्सा लिया। उन्होंने राज्यपाल आनंदीबेन पटेल के साथ राम कथा पार्क के पास भगवान राम, सीता और लक्ष्मण का चित्रण करने वाले कलाकारों का स्वागत किया। योगी आदित्यनाथ ने कहा कि हमारे पूर्वजों ने दीप प्रज्वल को रेखांकित किया है। हमारी पीढ़ी बेहद सौभाग्यशाली है कि भगवान राम लला यहां विराजने के लिए आ रहे हैं। योगी ने कहा कि अयोध्यावासियों को भगवान राम ने खुद कहा है वे उनके प्रिय वासी हैं तो हमारी भी जिम्मेदारी बनती है कि जब भगवान आ रहे हों तो 22 जनवरी को विराजमान करने के लिए उनके स्वागत की भव्य तैयारी करने के लिए खुद को तैयार रखना होगा। उन्होंने कहा कि 500 वर्षों

के इंतजार को खत्म करते हुए अयोध्या में प्रभु श्री राम की जन्म भूमि पर भव्य मंदिर बन रहा है, जिसके हम सब साक्षी बन रहे हैं। योगी ने कहा कि केंद्र और राज्य सरकार का कुल मिलाकर के 90-10 परियोजनाओं पर 30 हजार 500 करोड़ रुपए की धनराशि अयोध्या के विकास के लिए खर्च हो रही



है। यूपी के सीएम ने साफ तौर पर कहा कि पहले अयोध्या उपेक्षित थी, अब नहीं है। राम लला आ रहे हैं, अयोध्या को दुनिया की सबसे सुंदर नगरी बनाएंगे। उन्होंने कहा कि भगवान राम के मंदिर (राम मंदिर) का निर्माण श्रम राज्य की नींव को मजबूत करता है, जिसे पिछले 6.5 वर्षों में प्रधान मंत्री मोदी ने भारत में स्थापित किया है। उन्होंने कहा कि सात साल पहले जब हमने अयोध्या का दीपोत्सव शुरू किया था तो असमंजस की स्थिति थी...लेकिन आज यह एक बड़ा कार्यक्रम और देश-दुनिया का अनोखा आयोजन बन गया है।

दीपावली पर जमकर हुई आतिशबाजी

लखनऊ। राजधानी लखनऊ समेत पूरे उत्तर प्रदेश में दीपावली का त्यौहार बड़े ही धूमधाम के साथ मनाया जा रहा है। प्रदेश के सभी जिलों में सुख और समृद्धि के इस पर्व को लेकर लोगों में अलग ही उत्साह देखने को मिल रहा है। राजधानी लखनऊ की बात करें तो शाम होते ही माता लक्ष्मी और भगवान गणेश का पूजन कर लोगों ने सुख और समृद्धि का आशीर्वाद मांगा। इस दौरान कुबेर भगवान की भी पूजा की गई। माता लक्ष्मी और भगवान गणेश की पूजा के साथ ही दीप प्रज्वलन कर लोगों ने अपने घरों को दियो से सजा दिया। वहीं बहुत से लोगों ने अपने घरों को धनतेरस से पहले ही झालर से सजा दिया था। ऐसे में एक तरफ दियों का प्रकाश तो दूसरे तरफ झालरों की रोशनी ने हर तरफ उजाला ही उजाला कर

दिया। दरअसल रविवार शाम को घरों और कार्यालयों में पारंपरिक ढंग से मां लक्ष्मी और भगवान गणेश का पूजन हुआ और उसके बाद लोगों ने एक दूसरे को मिठाइयां बांटीं। इतना ही नहीं आज के इस त्यौहार पर माता लक्ष्मी और गणेश की पूजा के बाद जो आतिशबाजी शुरू हुई वह लगातार जारी है। हर घड़ी पटाखे की गूज और आतिशबाजी का आसमान में नजारा देखते ही बन रहा है। कोई ऐसा क्षण नहीं रहा है जब आसमान में आतिशबाजी ना हो रही हो और पटाखे की आवाज न सुनाई पड़ रही हो। लोगों में गजब का उत्साह है बच्चे भी बड़-चढ़ कर हिस्सा ले रहे हैं। दीपावली के इस पर्व पर लोग एक दूसरे से खुशियां बांट रहे हैं मिठाई बांटकर एक दूसरे को शुभकामनाएं दे रहे हैं।

सम्पादकीय

उपकरणों के उपयोग की कानूनी सीमा तय होगी चाहिए।

अमेरिका के प्रमुख अखबार व शिंगटन पोस्ट ने एक लंबी रिपोर्ट छपी है, जिसका शीर्षक और सार है कि सोशल मीडिया की सेंसरशिप के लिए भारत की वर्तमान सरकार ने जो मॉडल तैयार किया, उसे अब दुनिया के कई देशों में अपनाया जा रहा है। जिन देशों के नाम का जिक्र इस सिलसिले किया गया है, उनमें म्यांमार और बांग्लादेश भी हैं। रिपोर्ट गुजरे छह-सात वर्षों की कहानी है, जिसमें नए नियम और कानून बनाकर तथा सरकारी मशीनरी का उपयोग कर विदेशी सोशल मीडिया कंपनियों को भी झुकाने में भारत सरकार सफल रही। इस रिपोर्ट के मुताबिक टिवटर (जिसका नाम अब एक्स हो गया है) ने कुछ समय तक प्रतिरोध किया, लेकिन आखिरकार उसने भी हथियार डाल दिए। स्पष्टतः भारत के लोग इस कहानी को उस बड़ी परियोजना के हिस्से के रूप में लेंगे, जिसके तहत नागरिकों-खासकर असहमत तबकों की निगरानी और उनकी निजता में दखल की शिकायतें बढ़ती चली गई हैं। इस सिलसिले में आई ताजा खबर यह है कि अब जमानत पर रिहा कई आरोपियों पर नजर रखने के लिए भारत में जीपीएस ट्रैकर एक्लेट का इस्तेमाल किया जा रहा है। एक खबर के मुताबिक जम्मू-कश्मीर पुलिस ने ऐसा एक ट्रैकर आतंकवाद के एक मामले में आरोपी गुलाम मोहम्मद भट्ट के टखनों पर लगाया है। जम्मू स्थित स्पेशल एनआईए अदालत ने उनकी अर्जी पर उन्हें अंतरिम जमानत तो दे दी है, लेकिन उनकी निगरानी की शर्त भी जोड़ दी। अदालत ने पुलिस को आदेश दिया कि वो आरोपी के टखनों में जीपीएस ट्रैकर लगा दे और उसे अंतरिम जमानत पर रिहा कर दे। यह पहली बार है जब भारत में आरोपियों की निगरानी के लिए इस तकनीक का इस्तेमाल किया गया है। लेकिन इसका कोई कानूनी आधार मौजूद है या नहीं, इसको लेकर विधि विशेषज्ञों में मतभेद उभरे हैं। यहां मुद्दा यह नहीं है कि आतंकवाद के आरोपी की निगरानी होनी चाहिए या नहीं। प्रश्न यह है कि बिना कानून बनाए और इसकी सीमाएं तय किए यह चलन शुरू होता है, तो देर-सबेर इसके दायरे में आम आरोपी या सामान्य लोग भी आ सकते हैं। इसलिए ऐसे उपकरणों के उपयोग की कानूनी सीमा तय होनी चाहिए।

वामी प्रसाद मौर्य के बयान पर आग बबूला हुई हिंदू महासभा, कहा- दर्ज करवाएंगे FIR!

लखनऊ। हमेशा विवादों में रहने वाले सपा नेता स्वामी प्रसाद मौर्य की मुश्किलें बढ़ने जा रही हैं।



स्वामी के मां लक्ष्मी पर दिए अमर्यादित बयान पर हिंदू महासभा एफआईआर दर्ज करवाएगी। हिंदू महासभा ने कहा कि उत्तर प्रदेश की सरकार का साइलेंट मोड में

पीएसी में तैनात निरीक्षक

लखनऊ। उत्तर प्रदेश की राजधानी लखनऊ के कृष्णानगर इलाके में प्रादेशिक सशस्त्र बल (पीएसी) में तैनात एक निरीक्षक की गोली मारकर हत्या कर दी गयी। पुलिस ने सोमवार को यह जानकारी दी। संयुक्त पुलिस आयुक्त (अपराध) आकाश

कुल्हरी के मुताबिक, मानस नगर इलाके में सोमवार तड़के करीब ढाई बजे जनपद प्रयागराज पीएसी की चतुर्थ वाहिनी में तैनात क्वार्टर मास्टर (पुलिस निरीक्षक के समकक्ष) के पद पर तैनात सतीश

रहकर हिंदुओं को अपमानित होते हुए देखना व सपा प्रमुख अखिलेश यादव का स्वामी प्रसाद मौर्य को लगातार सम्मानित करना, ये गलत है इसे बहुत ही घृणा के दृष्टिकोण से देखा जाना चाहिए। हिन्दू महासभा के प्रवक्ता शिशिर चतुर्वेदी ने कहा कि सपा नेता स्वामी प्रसाद मौर्य लगातार अमर्यादित टिप्पणी कर रहे हैं, लेकिन उनके खिलाफ अब तक कोई कार्रवाई नहीं हुई है। शिशिर ने योगी सरकार से मांग की कि स्वामी के खिलाफ कल हिंदू महासभा फिर से एफआईआर दर्ज करवाएगी।

की गोली मारकर हत्या की

कुमार (४८) को अज्ञात हमलावरों ने गोली मार दी। उन्होंने बताया कि परिजनों ने पुलिस को इसकी सूचना दी और पुलिस पीड़ित को लोकबधु अस्पताल लेकर पहुंची, जहां चिकित्सकों ने उन्हें मृत घोषित कर दिया। कुल्हरी ने बताया कि हमलावरों को पकड़ने के लिए पांच टीमों गठित की गई और तलाश शुरू कर दी है। उन्होंने ने पीटीआई-को बताया कि प्रारंभिक जांच में परिवारिक विवाद की बात भी सामने आई है और हर पहलू पर जांच की जा रही है।

सुभासपा राजग गठबंधन में उप्र, बिहार में पांच सीटों पर लोकसभा चुनाव लड़ना चाहती है : ओमप्रकाश राजभर

लखनऊ। सुहेलदेव भारतीय समाज पार्टी (सुभासपा) के राष्ट्रीय अध्यक्ष एवं उत्तर प्रदेश सरकार के पूर्व मंत्री ओम प्रकाश राजभर ने कहा कि उनकी पार्टी लोकसभा चुनाव के लिए तैयार है और उन्होंने भारतीय जनता पार्टी (भाजपा) नीत राष्ट्रीय जनतांत्रिक गठबंधन (राजग) से लोकसभा चुनाव में पांच सीटें मांगी हैं जिनमें तीन उप्र और दो बिहार की हैं। ओमप्रकाश राजभर ने 'पीटीआई-भाषा' को दिये गये एक विशेष साक्षात्कार में अपनी इस मांग की जानकारी दी। राजभर ने यह भी कहा, "विपक्षी दलों का गठबंधन 'इंडिया' राजग के लिए कोई 'चुनौती' नहीं है, क्योंकि इसके घटक दल आपस में ही लड़ते रहते हैं।" समाजवादी पार्टी (सपा) प्रमुख अखिलेश यादव के इस बयान के बारे में पूछे जाने पर कि उनकी पार्टी उत्तर प्रदेश की ८० लोकसभा सीटों में से ६५ पर चुनाव लड़ेगी और बाकी सीटें अपने सहयोगियों के लिए छोड़ेगी, राजभर ने कहा, "वह सभी (सीटों पर) चुनाव लड़ेंगे। अखिलेश जी खुद चाहते हैं (नरेन्द्र मोदी) मोदी फिर से प्रधानमंत्री बनें, क्योंकि अगर कांग्रेस (उत्तर प्रदेश में) मजबूत हो गई, तो उनकी पार्टी (सपा) कमजोर हो जाएगी।" उत्तर प्रदेश के पूर्व मुख्यमंत्री पर निशाना साधते हुए राजभर ने कहा, "अखिलेश (यादव) हमेशा चाहते हैं कि भाजपा मजबूत रहे। अगर यह (भाजपा) मजबूत है, तो वह इसका इस्तेमाल मुसलमानों के बीच डर पैदा करने के लिए करेंगे ताकि वे उनकी समाजवादी पार्टी के साथ बने रहें।" उत्तर प्रदेश के पूर्व मंत्री राजभर ने भी यादव पर उनकी पीडीए (पिछड़ा, दलित, अल्पसंख्याक) रणनीति को लेकर तंज करते हुए कहा, "इसका कोई मतलब नहीं है। समाजवादी पार्टी को 'एमवाई' (मुसलमान-यादव) वोट मिले और उन्होंने कई बार (राज्य) सरकार चलाई। सपा को 'एम' (मुसलमानों) के वोट मिले और लाभ केवल 'वाई' (यादव) को दिया गया।" राजभर ने सवाल उठाते हुए कहा, "क्या समाजवादी पार्टी के शासन के दौरान पिछड़े वर्ग के किसी व्यक्ति को नौकरी मिली है?"

हर कोई जानता है कि समाजवादी पार्टी के शासन के दौरान क्या हुआ और किसे फायदा हुआ।" राजभर के नेतृत्व वाली सुभासपा ने सपा के साथ गठबंधन में उत्तर प्रदेश में २०२२ का विधानसभा चुनाव लड़ा था और छह सीटें जीती थीं। इसके बाद के वर्ष में, पार्टी ने राष्ट्रपति पद के लिए राजग उम्मीदवार द्रौपदी मुर्मु का समर्थन किया, जबकि समाजवादी पार्टी ने यशवंत सिन्हा का समर्थन किया। सुभासपा



औपचारिक रूप से राजग में शामिल हो गई है। भाजपा के सहयोगी के रूप में २०२४ के लोकसभा चुनावों के लिए उनकी पार्टी की तैयारियों के बारे में पूछे जाने पर, राजभर ने कहा, "हमारे लोग हमेशा जमीनी स्तर पर कार्य करते हैं। हम हमेशा चुनाव के लिए तैयार हैं।" राजभर ने विपक्षी गठबंधन 'इंडिया' की चुनौतियों को भी खारिज करते हुए कहा, "यह (गठबंधन) कोई चुनौती नहीं है।" उन्होंने महिलाओं को लेकर बिहार के मुख्यमंत्री नीतीश कुमार द्वारा विधानसभा में की गई विवादास्पद टिप्पणियों का हवाला देते हुए कहा, "आप देख रहे हैं कि विपक्षी नेताओं की मानसिकता उनके बयानों में स्पष्ट है।" सुभासपा प्रमुख ने यह भी दावा किया कि उन्हें २०१६ के लोकसभा चुनावों और २०२४ के आगामी चुनावों के बीच कोई खास अंतर नहीं दिखता। ओबीसी राजभर जाति के बीच एक मजबूत समर्थन आधार के साथ, सुभासपा की पूर्वी उत्तर प्रदेश में मजबूत पकड़ है और इसका लक्ष्य पड़ोसी बिहार के निकटवर्ती क्षेत्रों में कुछ संसदीय सीटों पर चुनाव लड़ना है। आगामी लोकसभा चुनावों के लिए राजग सहयोगियों के बीच सीट बंटवारे पर राजभर ने कहा,

"हमने भाजपा से उत्तर प्रदेश में तीन और बिहार में दो सीटें मांगी हैं। देखते हैं हमें क्या मिलता है। सीट बंटवारे पर चर्चा अभी बाकी है।" राजभर ने कहा कि पार्टी बिहार में भी जमीनी स्तर पर काम कर रही है और कहा, "हम कटिहार, गोपालगंज (बिहार राज्य के) और अन्य क्षेत्रों में बैठक कर रहे हैं। पार्टी कार्यकर्ता हमारे आधार को मजबूत कर रहे हैं, जिसके कारण उन्होंने बिहार में दो सीटें मांगी

हैं।" हालांकि, सुभासपा प्रमुख ने सीटों का विवरण देने से इनकार कर दिया और कहा, "कोई भी सीट दे दें।" उत्तर प्रदेश के २०१७ के विधानसभा चुनाव में सुभासपा ने भाजपा के साथ गठबंधन में चुनाव लड़ा और चार सीटें जीती थीं। मुख्यमंत्री के रूप में योगी आदित्यनाथ के पहले कार्यकाल के दौरान राजभर को भी मंत्री बनाया गया था। हालांकि, २०१६ के लोकसभा चुनाव से पहले भाजपा और सुभासपा की राहें अलग हो गईं। सुभासपा के औपचारिक रूप से राजग में शामिल होने के बाद राज्य में मंत्री पद मिलने के बारे में पूछे जाने पर, राजभर ने कहा, "यह जल्द ही साकार होगा।" उन्होंने इसकी वजह बताते हुए कहा, "भाजपा विधायक आशुतोष टंडन का इस सप्ताह (बृहस्पतिवार को) निधन हो गया... मंत्री पद पर फैसला जल्द होगा। राजभर की केंद्रीय गृह मंत्री अमित शाह से मुलाकात के बाद जुलाई में सुभासपा फिर से राजग का हिस्सा बन गयी है। उत्तर प्रदेश में राजनीतिक गलियारों में तब से राजभर की कैबिनेट में वापसी के साथ-साथ एक अन्य ओबीसी नेता दारा सिंह चौहान को शामिल करने की चर्चा जोरों पर है।

राजधानी लखनऊ सहित पूरे उत्तर प्रदेश में प्रदूषण की मात्रा बढ़ी

लखनऊ। राजधानी लखनऊ सहित पूरे उत्तर प्रदेश में प्रदूषण की मात्रा बढ़ गई है। दीपावली पर्व के मौके पर कोई जबरदस्त आतिशबाजी के चलते प्रदूषण की जो रिपोर्ट आई वह चौंका देने वाली है। प्रदेश के लखनऊ, नोएडा, गाजियाबाद, मेरठ, कानपुर, बरेली, मुजफ्फरनगर, सहारनपुर सहित अन्य शहरों की हवा की सेहत में

सुधार दिखा था लेकिन, दीपावली पर हुई आतिशबाजी के बाद हवा की सेहत बहुत ज्यादा खराब हो गई है। वहीं सुबह और शाम को अच्छी खासी ठंड महसूस होने लगी है। फिलहाल दिन में धूप इसी तरह निकलने की संभावना है। शाम के बाद से तापमान में बदलाव देखने को मिलेगा। आज सोमवार को सुबह ५:४५ बजे लखनऊ का

एक्यूआई लेवल २४७ तक पहुंच गया जबकि गाजियाबाद के लोनी इलाके का एक्यूआई लेवल बढ़कर २७६ तक पहुंच गया और हवा की गुणवत्ता खराब श्रेणी में दर्ज की गई यहाँ एक्यूआई २७६ दर्ज किया गया वहीं ग्रेटर नोएडा का एक्यूआई २०६ रहा और हवा की गुणवत्ता खराब श्रेणी में दर्ज की गई।

आचार्य प्रमोद कृष्णम ने कहा कि स्वामी प्रसाद मौर्य के मुंह में बवासीर हो गई है।

लखनऊ। अपने विवादित बयानों को लेकर चर्चा में रहने वाले पूर्व कैबिनेट मंत्री और समाजवादी पार्टी के राष्ट्रीय महासचिव स्वामी प्रसाद ने दिवाली पर्व पर एक बार फिर हिन्दू धर्म पर टिप्पणी करके विवादों में आ गए हैं, जिसे लेकर धर्मगुरु और कांग्रेस नेता आचार्य प्रमोद कृष्णम ने उन पर तीखा हमला बोला है। आचार्य प्रमोद कृष्णम ने कहा कि स्वामी प्रसाद मौर्य के मुंह में बवासीर हो गई है। उन्हें इलाज की बहुत जरूरत है, मैं सीएम योगी आदित्यनाथ जी से कहूंगा कि उनके बोलने पर पाबंदी लगाई जाई जाए। दरसअल स्वामी प्रसाद मौर्य ने दिवाली पर सोशल मीडिया

साइट एक्स पर फोटो साझा करते हुए लिखा, 'दीपोत्सव के अवसर पर अपनी पत्नी का पूजा व सम्मान करते हुए कहा कि पूरे विश्व के




प्रत्येक धर्म, जाति, नस्ल, रंग व देश में पैदा होने वाले बच्चे के दो हाथ, दो पैर, दो कान, दो आंख, दो छिद्रों वाली नाक के साथ एक सिर, पेट व पीठ ही होती है, चार हाथ, आठ हाथ, दस हाथ, बीस हाथ व हजार हाथ वाला बच्चा

आज तक पैदा ही नहीं हुआ तो चार हाथ वाली लक्ष्मी कैसे पैदा हो सकती है?' इसके आगे उन्होंने कहा, यदि आप लक्ष्मी देवी की पूजा करना ही चाहते हैं तो अपने घरवाली की पूजा व सम्मान करें जो सही मायने में देवी है क्योंकि आपके घर परिवार का पालन-पोषण, सुख-समृद्धि, खान-पान व देखभाल की जिम्मेदारी बहुत ही निष्ठा के साथ निभाती है। स्वामी प्रसाद मौर्य के इस बयान पर विवाद मच गया है। तमाम धर्मगुरुओं और हिन्दू संगठनों ने उनके बयान पर आपत्ति जताई है और इसका विरोध किया है।

अखिलेश ने स्वामी को सौंप रखा है हिंदू धर्म के अपमान का एजेंडा : भूपेन्द्र सिंह चौधरी

लखनऊ। सपा नेता स्वामी प्रसाद मौर्य के लगातार हिंदू धर्म पर दिए जा रहे विवादित बयानों के बाद अब राजनीति भी गर्म हो गई है। इस मामले में सत्ता पक्ष ने स्वामी प्रसाद मौर्य पर तीखा वार किया है। बीजेपी की प्रदेश इकाई के अध्यक्ष भूपेन्द्र सिंह चौधरी ने स्वामी पर प्रहार करते हुए अपने एक्स हैंडल पर लिखा कि रामायण के अपमान पर चुप रहे समाजवादी पार्टी के मुखिया अखिलेश यादव की माता महालक्ष्मी जी के अपमान पर भी चुप्पी ये साबित करती है कि सपा प्रमुख ने ही स्वामी प्रसाद मौर्य को राष्ट्रीय महासचिव बनाकर सनातन हिंदू धर्म के अपमान का एजेंडा सौंप रखा है। ये भी साबित हो गया है कि सपा प्रमुख का खुद को हिंदू बताना, विष्णु जी और

परशुराम जी का मंदिर बनवाने की घोषणा और अपने पूजा पाठ का प्रचार कराना सब ढोंग है।



अपनी तुष्टीकरण की राजनीति के कारण सपा प्रमुख हिंदू धर्म का अपमान कराने से बाज नहीं आने वाले। स्वामी प्रसाद मौर्य तो मानसिक रूप से दिवालिया हो गए हैं। वास्तव में उनके बयानों में सपा प्रमुख अखिलेश यादव ही की सोच है। सपा प्रमुख हिंदू धर्म और देवी देवताओं को अपमानित कराना बंद करे!

मायावती ने देश और विदेश में रहने वाले भारतवासियों को दी दिवाली पर्व की शुभकामनाएं

लखनऊ। देशभर में आज यानी रविवार (१२ नवंबर) को दीपों का पर्व दिवाली बड़े ही धूमधाम से मनाया जा रहा है। दिवाली पर्व के मौके पर सभी एक दूसरे के शुभकामनाएं दे रहे हैं। इसी कड़ी में उत्तर प्रदेश की पूर्व मुख्यमंत्री और बहुजन समाज पार्टी की मुखिया मायावती ने प्रदेशवासियों को दिवाली की शुभकामनाएं दीं हैं। मायावती ने सोशल साइट एक्स पर लिखा, श्रद्धेय एवं दुनिया भर में रहने वाले समस्त भारतीय भाई-बहनों व उनके परिवार वालों को दीपावली पर्व के साथ-साथ

भैयादूज की हार्दिक बधाई तथा लोगों की जिन्दगी खूबसूरत और खुशहाल हो इसकी सभी को ढेरों शुभकामनायें" बता दें कि देशभर में आज यानी रविवार (१२ नवंबर) को दीपों का पर्व दिवाली मनाया जा रहा है। मान्यता है कि इसी दिन भगवान श्रीराम, माता सीता और उनके भाई लक्ष्मण चौदह वर्ष का वनवास पूरा करके अयोध्या अपने घर लौटे थे। उनके वापस आने की खुशी में अयोध्यावासियों ने दीये जलाकर उनका भव्य स्वागत किया था। तभी से दीपावली मनाया जाता है।



इन सामानों को लेकर ट्रेनों में ले जाना हुआ बैन, साथ ले गए तो जुमाने के साथ होगी जेल!

लखनऊ। पूर्वोत्तर रेलवे के स्टेशनों पर भाईदूज और छठ पर्व को लेकर राजकीय रेलवे पुलिस और रेलवे सुरक्षा बल के अधिकारियों, जवानों ने सघन चेकिंग अभियान चलाकर संदिग्धों की जांच की। स्टेशनों पर यात्रियों की सघन तलाशी लेने के साथ उनके सामानों की जांच की गई। जीआरपी के मुताबिक त्योहारों पर ज्वलनशील, मादक पदार्थों को लेकर पार्सल घर और ट्रेनों में यात्रियों की जांच की गई। अगर कोई यात्री या तस्कर ज्वलनशील या मादक पदार्थ के साथ ट्रेनों में सफर करते पाया गया तो उसे जेल व जुर्माना दोनों होगी। इसी क्रम लखनऊ जंक्शन, बादशाहनगर, गोरखपुर स्टेशन पर सघन जांच अभियान चलाया गया। जांच अभियान में स्टेशन के एक से ६ तक के सभी प्लेटफार्मों, पैदल उपरिगामी पुल, सर्कुलेटिंग एरिया, वेटिंग हॉल, एसी. लाउंज, सभी प्रवेश द्वार की जांच की गई। गोरखपुर जंक्शन स्टेशन पर डॉग स्क्वाड द्वारा गाड़ियों एवं स्टेशन परिसर की जांच की गई। इस

दौरान किसी भी प्रकार की कोई संदिग्ध वस्तु, ज्वलनशील पदार्थ नहीं मिला। स्टेशन के प्रवेश द्वारों पर लगे बैगेज स्कैनर मशीन, डोर फ्रेम मेटल डिटेक्टर (डी.एफ.एम. डी.), सीसीटीवी कक्ष की गहणता से जांच की गई और सभी कुछ सही पाया गया। रेलवे सुरक्षा बल ने स्टेशन पर आने एवं जाने वाली गाड़ियों को गोरखपुर जं. पर अटैण्ड कर यात्रियों को सुविधा पूर्वक कोच में बैठाया गया। त्योहारों को ध्यान में रखकर स्टाफ को पूरी सतर्कता के साथ ड्यूटी करने हेतु दिशा-निर्देश दिया गया। गाड़ियों में महिला यात्रियों की सुरक्षा के लिए रेलवे सुरक्षा बल की महिला कार्मिकों की 'मेरी सहेली' दस्ता पूरी मुस्तैदी के साथ ड्यूटी कर रही है। इसी प्रकार यात्रियों की सुरक्षा के लिए पूर्वोत्तर रेलवे के सभी प्रमुख स्टेशनों एवं गाड़ियों में जांच अभियान चलता रहा और यात्रियों को जन-उद्घोषणा प्रणाली एवं लाउड स्पीकर के माध्यम से जहरखुरानों एवं टिकट दलालों से सावधान किया गया।

बाल वैज्ञानिकों की इंस्पायर अवार्ड मानक योजना

२०२२-२३ के जनपद स्तरीय प्रदर्शनी की तिथि घोषित

लखनऊ। उत्तर प्रदेश में बाल वैज्ञानिकों को बढ़ावा देने वाली प्रधानमंत्री इंस्पायर अवार्ड मानक योजना के तहत चयनित बाल

विद्यालय निरीक्षक लखनऊ राकेश कुमार करेंगे। इस बारे में जानकारी देते हुए मंडलीय विज्ञान प्रगति अधिकारी डॉ. दिनेश कुमार ने

में जिनका चयन होगा उन्हें बच्चों का मॉडल राज्य स्तरीय प्रदर्शनी में शामिल किया जाएगा। जिले स्तर की प्रदर्शनी में जिन ११ जनपदों के बच्चे शामिल हो रहे हैं वहां के जिला विद्यालय निरीक्षकों को जेडी माध्यमिक लखनऊ मंडल डॉ. प्रदीप कुमार ने भी आदेश जारी कर दिया है। ड. प्रदीप कुमार ने बताया आदेश देते हुए कहा गया है कि आगामी २२ नवंबर को होने वाली प्रदर्शनी के लिए बच्चों को लखनऊ भेजने की तैयारी शुरू करें।—११ जनपदों से इतनी संख्या में शामिल होंगे बच्चे—लखनऊ जनपद से सर्वाधिक चयनित १०४, बाराबंकी जनपद से ४०, हरदोई जनपद से ३२, सीतापुर से १८, उन्नाव से १०, लखीमपुर खीरी से ७, अमेठी से ५, रायबरेली से ४, फैजाबाद से ४ अम्बेडकरनगर से ४, सुल्तानपुर से १—



वैज्ञानिकों की जिला स्तरीय प्रदर्शनी की तिथि घोषित कर दी गई। जिला स्तरीय इस प्रदर्शनी में बाल वैज्ञानिकों की ओर से तैयार किए गए अलग-अलग प्रकार के वैज्ञानिक मॉडल प्रस्तुत किए जाएंगे। २२ नवंबर को होने वाली इस प्रदर्शनी का नेतृत्व जिला

बताया प्रदर्शनी के आयोजन को लेकर तैयारियां शुरू हो गई हैं। मंडलीय विज्ञान प्रगति अधिकारी डॉक्टर दिनेश कुमार ने बताया कि इस प्रदर्शनी में ११ जिलों के बच्चे शामिल होंगे, इस दौरान २२६ चयनित मॉडल प्रस्तुत किए जाएंगे। उन्होंने कहा इन मंडलों

आरक्षित वर्ग के अभ्यर्थियों ने धरना स्थल पर मनाई दिवाली, रंगोली बनाकर नियुक्ति पत्र मांगा

लखनऊ। ६६००० शिक्षक भर्ती में आरक्षण लागू करने में हुई विसंगति को दूर करने के बाद चयनित ६८०० की सूची में शामिल

नहीं है आज दीपावली का त्योहार लोग अपने घरों में दिवाली मना रहे हैं, लेकिन यहां मौजूद अभ्यर्थियों का कहना है कि वह ३

को नौकरी से वंचित कर दिया गया। इस संबंध में कई बार आंदोलन के बाद प्रदेश के मुख्यमंत्री योगी आदित्यनाथ ने मामले का संज्ञान लिया और विसंगति दूर करते हुए पीड़ित दलित पिछड़े वर्ग के अभ्यर्थियों को नियुक्ति दिए जाने का आदेश अधिकारियों को दिया था, जिसके आधार पर बेसिक शिक्षा विभाग के अधिकारियों ने विसंगति को सुधारने के उपरांत ६८०० दलित पिछड़े वर्ग के अभ्यर्थियों को नियुक्ति देने का वादा करते हुए एक सूची जारी की लेकिन अभी तक न्याय नहीं मिल सका। हमारी मांग है की सरकार इस मामले का त्वरित समाधान निकाले और सभी ६८०० चयनित पिछड़े वर्ग के अभ्यर्थियों का हक अधिकार देते हुए उनकी नियुक्ति करें।



अभ्यर्थियों ने रविवार को इको गार्डन धरना स्थल पर रंगोली बनाकर नियुक्ति पत्र की मांग की और दीप जलाकर दिवाली मनाई। धरना स्थल पर मौजूद अभ्यर्थियों ने बताया कि यहां लगभग ५१० दिन से सभी आंदोलन कर रहे हैं लेकिन उनकी सुध लेने वाला कोई

साल से इसी इको गार्डन में अपनी दिवाली मना रहे हैं शासन प्रशासन इनकी सुध नहीं ले रहा। आंदोलन का नेतृत्व कर रहे अमरेंद्र पटेल ने कहा की ६६००० शिक्षक भर्ती में आरक्षण लागू करने में घोर अनियमितता बरती गई जिस कारण आरक्षित वर्ग के अभ्यर्थियों

भाजपा ने भ्रष्टाचार के सारे रिकर्ड तोड़े, चौहान सरकार के खिलाफ आरोपों की कोई जांच नहीं : राहुल गांधी

नई दिल्ली। कांग्रेस नेता राहुल गांधी ने सोमवार को एक केंद्रीय मंत्री के बेटे के कथित वीडियो और शिवराज सिंह चौहान के नेतृत्व वाली सरकार से संबंधित अन्य आरोपों का हवाला देते हुए दावा किया कि भारतीय जनता पार्टी (भाजपा) ने भ्रष्टाचार के सारे रिकर्ड तोड़ दिए हैं। इस वीडियो में एक केंद्रीय मंत्री के बेटे कथित तौर पर करोड़ों रुपये के वित्तीय लेनदेन के बारे में बात करते सुने जा सकते हैं। मध्य प्रदेश में 90 नवंबर को विधानसभा चुनाव होंगे। राज्य की राजधानी भोपाल के नरेला में सोमवार को गांधी ने सवाल किया कि ईडी (प्रवर्तन निदेशालय), सीबीआई (केंद्रीय अन्वेषण ब्यूरो) और आईटी (आयकर विभाग) ने इन मामलों में जांच क्यों नहीं शुरू की है। गांधी ने आरोप लगाया, "भाजपा ने

भ्रष्टाचार के सारे रिकर्ड तोड़ दिए हैं। उनके एक मंत्री (नरेंद्र सिंह) तोमर हैं और यह वीडियो उनके बेटे का है। वह कह रहे हैं कि 90 करोड़ रुपये इधर जायेंगे, 20 करोड़ रुपये उधर जायेंगे, 900 करोड़ रुपये बैंक के खाते में डाल दिये जायेंगे। वह किसके पैसे की बात कर रहे हैं? यह जनता का पैसा है।" उन्होंने दावा किया, "उनके सभी मंत्री और मुख्यमंत्री भ्रष्टाचार में शामिल हैं।" उन्होंने कहा, "महाकाल लोक गलियारा, मध्याह्न भोजन, व्यापम, जो सबसे बड़ा घोटाला है जिसने एक करोड़ से अधिक युवाओं को नुकसान पहुंचाया और 80 लोगों की जान ले ली, पटवारी घोटाला, एमबीबीएस सीटों की बिक्री की, लेकिन (प्रधानमंत्री नरेन्द्र) मोदी ने शिवराज सिंह चौहान सरकार की कोई जांच नहीं करायी। कोई

आयकर, कोई सीबीआई और कोई ईडी उनकी जांच नहीं करता है।" प्रधानमंत्री की आलोचना करते हुए गांधी ने पूछा कि क्या लोगों को उनके खातों में 95 लाख रुपये



मिले हैं, क्या नोटबंदी के बाद काला धन खत्म हो गया है और क्या नागरिकों द्वारा थालियां बजाने और मोबाइल फोन के टॉर्च जलाने के बाद कोविड-19 पर अंकुश लगा था। गांधी ने राज्य और केंद्र की भाजपा सरकारों पर हमला बोलते हुए कहा, "हमने वे दिन भी देखे

हैं जब लोग दवाओं, ऑक्सीजन और इंजेक्शन की कमी के कारण पीड़ित थे। (कोविड-19) महामारी में म्रम में लाखों लोग मर गए। यह उनकी राजनीति है।" गांधी ने कहा कि कांग्रेस के सत्ता में आने पर 900 यूनिट बिजली मुफ्त और 200 यूनिट आधी दर पर मिलेगी, 500 रुपये में एलपीजी सिलेंडर, लड़की के जन्म से लेकर शादी तक उसके खाते में 2.5 लाख रुपये जमा करेगी, षि ऋण माफ करेगी और गेहूँ के लिए 2,600 रुपये और धान के लिए 2,500 रुपये एमएसपी देंगे। गांधी ने पुराने भोपाल क्षेत्र में इमामी गेट से काली मंदिर चौराहे तक एक रोड शो में भी हिस्सा लिया। दिन की शुरुआत में नीमच में एक रैली में उन्होंने कहा कि मध्य प्रदेश देश की "भ्रष्टाचार की राजधानी" है। उन्होंने केंद्र और राज्यों में कांग्रेस

के सत्ता में आने पर जाति जनगणना कराने का भी वादा किया और विश्वास जताया कि उनकी पार्टी मध्य प्रदेश में विधानसभा चुनाव में जीत हासिल करेगी। हरदा में गांधी ने केंद्रीय मंत्री नरेंद्र सिंह तोमर के कथित वीडियो के बारे में बात की और कहा कि यह बातचीत "किसानों, गरीबों और मजदूरों का पैसा बिना छुपाए, बिना डरे और खुलेआम वीडियो कॉल पर चोरी करने" के बारे में थी। केंद्रीय मंत्री के बेटे ने दावा किया है कि वीडियो फर्जी है और इस संबंध में अज्ञात लोगों के खिलाफ प्राथमिकी भी दर्ज कराई है। गांधी ने यह भी कहा कि 20 लाख किसानों का कर्ज माफ करने का काम शुरू करने के बाद भाजपा ने मार्च 2020 में "बड़े उद्योगपतियों" की मदद से कमलनाथ के नेतृत्व वाली सरकार को गिरा दिया था।

सुप्रीम कोर्ट के पटाखों पर बैन का नहीं हुआ कोई असर, जमकर हुई आतिशबाजी से AQI बढ़ा

नई दिल्ली। दिवाली के मौके पर राष्ट्रीय राजधानी दिल्ली में सुप्रीम कोर्ट के बहन के बावजूद जमकर आतिशबाजी और पटाखे फोड़े गए जिससे प्रदूषण का स्तर एक बार फिर से बेहद अधिक बढ़ गया है। राजधानी दिल्ली और एनसीआर में हर तरफ धुआं ही धुआं नजर आ रहा है। दिवाली की शाम तक एयर क्वालिटी इंडेक्स 295 पर था लेकिन दिवाली के अगले दिन सुबह इसका स्तर 666 पर पहुंच गया है। दिल्ली में सबसे अधिक प्रदूषित स्थल इंडिया गेट रहा। इसके अलावा आनंद विहार, जहांगीरपुरी, आरके पुरम, ओखला, श्रीनिवास पुरी, वजीरपुर, बवाना और रोहिणी जैसे इलाकों में भी

प्रदूषण बेहद गंभीर स्थिति को पार कर चुका है। दिल्ली में जमकर पटाखे फोड़े जाने के कारण प्रदूषण फिर बढ़ गया है वही विजिलिटी भी काफी कम हुई है। इंडिया गेट के आसपास 900 मीटर तक भी देखने में परेशानी हो रही है। सुप्रीम कोर्ट ने राष्ट्र राजधानी दिल्ली समेत देश भर में पटाखे फोड़े जाने पर बैन लगाया था। दिवाली के दिन शाम तक साफ हवा का पिछले 5 सालों का रिकर्ड टूटा था लेकिन दिल्ली वालों ने दिवाली पर जमकर पटाखे फोड़े जिससे प्रदूषण का स्तर फिर बढ़ गया है। दिल्ली में लगातार गंभीर समस्या बन रहे प्रदूषण को देखते हुए सुप्रीम कोर्ट ने कुछ समय पहले ही पटाखे

और आतिशबाजी की बिक्री, भंडारण और उपयोग पर रोक लगा दी थी। लेकिन दिवाली की शाम सुप्रीम कोर्ट के आदेशों की जमकर



धज्जियां बनाई गईं और दिल्ली एनसीआर में आतिशबाजी जमकर की गई। रविवार देर रात तक आतिशबाजी होने से कम तापमान के बीच प्रदूषण के स्तर में बढ़ोतरी हुई। सुबह सात बजे एक्यूआई 205 (खराब श्रेणी) पर था। शादीपुर (395), आयानगर (399), लोधी

रोड (305), पूसा (355) और जहांगीरपुरी (333) सहित कुछ क्षेत्रों में प्रदूषण का स्तर बेहद खराब श्रेणी में पहुंच गया। इन क्षेत्रों में पीएम2.5 (सूक्ष्म कण जो सांस लेने पर श्वसन तंत्र में प्रवेश कर सकते हैं और श्वसन संबंधी समस्याएं पैदा कर सकते हैं) की सांद्रता 60 माइक्रोग्राम प्रति घन मीटर की सुरक्षित सीमा से सात से आठ गुना अधिक रही। आतिशबाजी से राजधानी के ओखला और जहांगीरपुरी सहित कई स्थानों पर सुबह के समय पीएम 2.5 की सांद्रता 9,000 माइक्रोग्राम प्रति घन मीटर से अधिक हो गई। केंद्रीय प्रदूषण नियंत्रण बोर्ड के आंकड़ों के मुताबिक, दिल्ली में पिछले साल

दिवाली पर एक्यूआई 392, 2029 में 322, 2020 में 898, 2019 में 330, 2018 में 229, 2017 में 396 और 2016 में 839 दर्ज किया गया था। दिवाली के एक दिन बाद शहर का एक्यूआई 2015 में 360, 2016 में 885, 2017 में 803, 2018 में 360, 2019 में 362, 2020 में 835, 2021 में 862 और 2022 में 303 था। एक्यूआई शून्य से 50 के बीच अच्छा, 51 से 100 के बीच संतोषजनक, 101 से 200 के बीच मध्यम, 201 से 300 के बीच खराब, 301 से 400 के बीच बहुत खराब और 401 से 450 के बीच गंभीर माना जाता है। एक्यूआई के 450 से ऊपर हो जाने पर इसे अति गंभीर श्रेणी में माना जाता है।

दिल्ली की अदालत ने अवैध वीजा रैकेट के आरोपियों को जमानत दी

नई दिल्ली। दिल्ली की एक अदालत ने हाल ही में अवैध वीजा रैकेट का हिस्सा होने के आरोपी एक व्यक्ति को जमानत दे दी है। इस संबंध में दिल्ली की अदालत ने ये भी बयान दिया है कि अब कथित आरोपी की हिरासत की आवश्यकता नहीं है। जांच अधिकारी के अनुसार आरोपी हरविंदर सिंह जिसे 92 अक्टूबर को गिरफ्तार किया गया था ने विभिन्न देशों से वीजा प्राप्त करने के बदले में व्यक्तियों से भारी मात्रा में नकद

सहित अन्य दस्तावेज बरामद किए गए। जांच में जुटे अधिकारी के मुताबिक जांच में सामने आया कि 'बांग्लादेशी एजेंट' जिनके नामों का आरोपियों ने खुलासा किया



था, उनका पता लगाया जा रहा है। मेट्रोपॉलिटन मजिस्ट्रेट देवांशु सजलान की अदालत ने 6 नवंबर को जमानत देते हुए कहा कि आरोपी की हिरासत की अब आवश्यकता नहीं है क्योंकि उसके

पास से पासपोर्ट और अन्य दस्तावेज पहले ही बरामद किए जा चुके हैं। न्यायाधीश सजलान ने कहा कि चूंकि आरोपी का कोई पूर्व आपराधिक इतिहास नहीं था, इसलिए उसके द्वारा गवाहों को धमकाने या प्रभावित करने की संभावना कम थी। यह भी माना गया कि एक महीने की जांच के बावजूद कथित घोटाले के पीड़ितों के बयान दर्ज नहीं किए गए थे। अदालत ने माना कि अन्य सह-अभियुक्त जिनका मामला सिंह से 'इतना अलग नहीं' था, उन्हें गिरफ्तार नहीं किया गया था। आरोपी के वकील ने कहा कि सिंह का कोई पिछला आपराधिक इतिहास नहीं था और वह अपनी ऑटिस्टिक बेटी सहित अपने परिवार का एकमात्र कमाने वाला था।

उत्तर प्रदेश के बलिया में सांड ने बुजुर्ग को पटक कर मार डाला

बलिया। उत्तर प्रदेश के बलिया जिले में एक मंदिर में दीये जलाने के लिए जा रहे एक 70 वर्षीय बुजुर्ग को एक सांड ने पटक कर मार डाला। पुलिस ने सोमवार को यह जानकारी दी। पुलिस ने बताया कि घटना रविवार शाम सिकंदरपुर थाना क्षेत्र में बस्ती बुजुर्ग गांव की है। मृतक की पहचान राज कुमार

गुप्ता के रूप में हुई है। थाना प्रभारी दिनेश पाठक ने बताया कि पीड़ित दीपावली के पर्व पर मंदिर में दीये जलाने जा रहे थे। रास्ते में एक सांड ने पटक कर उन्हें मार डाला। उन्होंने बताया कि घटना की सूचना मिलते ही पुलिस मौके पर पहुंची तथा शव को पोस्टमार्टम के लिए भेज दिया है।

द्रुक में मिला चालक का शव, पुलिस को हृदयघात से मौत होने का संदेह

मुंबई। महाराष्ट्र में मुंबई के कादिवली में रविवार सुबह एक ट्रक में उसके चालक का शव क्षत-विक्षत हालत में मिला। चालक का शव ट्रक के स्टीयरिंग पर पाया गया। एक पुलिस अधिकारी ने यह जानकारी दी। अधिकारी ने बताया कि मृतक की पहचान 56 वर्षीय निवृत्ति चव्हाण के रूप में हुई है और संभवतः उनकी मौत दिल का दौरा

पड़ने से हुई है। उन्होंने कहा, "शरीर पर चोट के कोई निशान नहीं हैं। ट्रक से दुर्घटना होने के बाद लोगों ने पुलिस को सूचित किया। ट्रक में मिले दस्तावेजों के आधार पर मृतक चालक की पहचान की गई।" कादिवली पुलिस स्टेशन के अधिकारी ने कहा कि दुर्घटनावश मौत होने की रिपोर्ट दर्ज कर ली गई है।

गोरखपुर में वनटांगिया गांव में योगी आदित्यनाथ ने मनाई दिवाली, लोगों को दी १५३ करोड़ की ५२ विकास परियोजनाओं की सौगातें

गोरखपुर। अयोध्या में शनिवार को दीपोत्सव का नया कीर्तिमान बनाने के बाद रविवार को उत्तर प्रदेश के मुख्यमंत्री योगी आदित्यनाथ ने यहां वनटांगिया गांवों के लोगों के साथ दीपावली मनाई और कहा कि सकारात्मक भाव से किया गया कोई भी संघर्ष कभी व्यर्थ नहीं जाता। एक आधिकारिक बयान के मुताबिक शनिवार को अयोध्या के दीपोत्सव में एक स्थान पर २२ लाख से अधिक दीये जलाने का नया विश्व कीर्तिमान बनाने के बाद मुख्यमंत्री ने रविवार को वनवासियों के बीच दीपावली मनाई। बयान के मुताबिक कुसमही जंगल के तिकोनिया नंबर तीन में वनटांगिया समाज के लोगों के बीच दीप पर्व की खुशियां बांटते हुए मुख्यमंत्री ने वनटांगियों के हक के लिए किए गए संघर्ष को भी याद किया। उन्होंने कहा, "सकारात्मक भाव से किया गया कोई भी संघर्ष कभी व्यर्थ नहीं जाता है। वनटांगिया समाज के लिए इसी भाव से संघर्ष किया गया था और आज यह सार्थक रूप में दिख रहा है। वंचितों को शासन की सभी सुविधाएं व नागरिक अधिकार मिलना ही सही

मायने में दीपावली और रामराज्य जैसा है।" अयोध्या से रविवार सुबह गोरखपुर के वनटांगिया गांव तिकोनिया नंबर तीन में दीपावली मनाने पहुंचे योगी ने जिले की विभिन्न ग्राम पंचायतों के लिए १५३ करोड़ रुपये की ५२ विकास परियोजनाओं का लोकार्पण व शिलान्यास किया। इस अवसर पर उपस्थित जनसमूह को संबोधित



करते हुए मुख्यमंत्री ने कहा कि वनटांगिया गांव में गरीबों के पक्के मकान, पेयजल की सुविधा, बिजली, अच्छे विद्यालय और आंगनबाड़ी केंद्र देखकर उन्हें बेहद प्रसन्नता होती है। उन्होंने कहा कि कल अयोध्या के भव्य दीपोत्सव को सभी लोगों ने देखा होगा। जैसे अयोध्या सज संवर रही है, वैसे ही उत्तर प्रदेश, गोरखपुर और वनटांगिया गांव भी सज संवर रहे हैं। आदित्यनाथ ने आयुष्मान योजना, कृषि विभाग की योजनाओं, मुख्यमंत्री आवास योजना, मुख्यमंत्री

युवा स्वरोजगार योजना, राष्ट्रीय ग्रामीण आजीविका मिशन के लाभार्थियों को प्रमाण पत्र व मिष्ठान का उपहार देकर सम्मानित किया। जंगल तिकोनिया नंबर तीन में आदित्यनाथ ने मंचीय कार्यक्रम के बाद यहां विभिन्न विभागों (उद्यान, वन, शिक्षा, ओडीओपी, खादी ग्रामोद्योग, कृषि आदि) की तरफ से स्टालों के माध्यम से लगाई गई प्रदर्शनी का अवलोकन किया। इस दौरान उन्होंने बच्चों का अन्नप्राशन कराया और गर्भवती महिलाओं को पोषण किट उपहार देकर गोद भराई की। स्टालों का अवलोकन करने के बाद मुख्यमंत्री गांव के भ्रमण पर निकले। वह सबसे पहले वनटांगिया समाज के मुखिया राम गणेश के घर पहुंचे। घर के बाहर सजाई रंगोली के बीच दीप प्रज्वलित कर समूचे गांव वालों के लिए दीपोत्सव की शुरुआत की। गौरतलब है कि वनटांगिया गांवों को राजस्व ग्राम का दर्जा नहीं था। अंग्रेजों के जमाने में वनटांगिया मजदूरों को जंगल लगाने के लिए बसाया गया था। मुख्यमंत्री बनने के बाद योगी आदित्यनाथ ने वनटांगिया गांवों को राजस्व ग्राम का दर्जा दिया।

गेस्ट हाउस में युवती के साथ सामूहिक दुष्कर्म के आरोप में पांच आरोपी गिरफ्तार

आगरा। आगरा के ताजगंज में शनिवार रात को एक गेस्ट हाउस के कमरे में युवती को जबरन शराब पिलाकर कथित तौर पर सामूहिक दुष्कर्म करने का मामला सामने आया है। पीड़िता इसी गेस्ट हाउस में कर्मचारी है। पुलिस ने रविवार को यह जानकारी दी। पुलिस ने बताया कि मामले में एक महिला समेत पांच आरोपियों को गिरफ्तार कर लिया गया है। इसने कहा कि मामले की जांच की जा रही है। बसई पुलिस चौकी के प्रभारी मोहित शर्मा ने बताया कि पीड़िता की उम्र लगभग २५ वर्ष है। पीड़िता ने पुलिस को बताया कि पहले उसका एक आपत्तिजनक वीडियो बनाया गया था और इसे लेकर

उसे ब्लैकमेल किया गया। शर्मा ने बताया कि युवती को शराब पीने के लिए भी मजबूर किया गया और उसके सिर पर कांच की बोटल मारी गई। उन्होंने बताया कि मदद के लिए चिल्ला रही पीड़िता का एक कथित वीडियो भी सामने आया है। पुलिस ने बताया कि उसके पास शनिवार देर रात पीड़िता का फोन आया, जिसके बाद पुलिसकर्मी गेस्ट हाउस पहुंचे और आरोपियों के खिलाफ कार्रवाई की। पुलिस पूछताछ में युवती ने आरोप लगाया कि गेस्ट हाउस में उसे शराब पिलाकर सामूहिक दुष्कर्म किया गया और विरोध करने पर उसके साथ मारपीट की गई। सहायक

पुलिस आयुक्त (सदर) अर्चना सिंह ने बताया कि पुलिस ने मुख्य आरोपी जितेंद्र राठौर सहित उसके दोस्तों रवि राठौर, मनीष कुमार और देव किशोर को गिरफ्तार किया है। उन्होंने बताया कि सभी आरोपी ताजगंज थाना क्षेत्र के रहने वाले हैं। उन्होंने बताया कि युवती से पूछताछ के बाद गेस्ट हाउस को बंद करा दिया गया है। सिंह ने बताया गिरफ्तार आरोपियों में २५ वर्षीय एक युवती भी शामिल है। पुलिस ने बताया कि आरोपियों के खिलाफ भारतीय दंड संहिता की धारा ३७६ (बलात्कार) और धारा ३०७ (हत्या का प्रयास) समेत संबंधित धाराओं में प्राथमिकी दर्ज की गई है।

बैंक खाते में पाकिस्तानी हैंडलर ने भेजे ७० लाख रुपए

गाजियाबाद। उत्तर प्रदेश में आतंकी घटनाओं को रोकने के संबंध में एक बड़ा खुलासा हुआ है। पड़ोसी मुल्क पाकिस्तान से राज्य में जमकर फंडिंग की जा रही है। उत्तर प्रदेश एटीएस ने इस संबंध में पुख्ता सबूत जमा किए हैं। उत्तर प्रदेश एटीएस ने एक बड़े नेटवर्क का पर्दाफाश करते हुए यह भी पता किया है कि संदिग्ध आतंकियों को पाकिस्तान मुल्क से जबरदस्त फंडिंग की जा रही थी। यूपी एटीएस को मिली इस जानकारी के बाद गाजियाबाद के फरीदनगर में केनरा बैंक की एक ब्रांच के संदिग्ध खाते के बारे में भी जानकारी मिली है जहां पाकिस्तान से फंडिंग की जा रही

थी। इस बैंक अकाउंट में १ महीने में ७० लाख रुपए की विदेशी फंडिंग हुई है। मार्च २०२२ से अप्रैल २०२२ के बीच ७० लाख रुपए ट्रांसफर किए गए थे। यूपी एटीएस को जांच पड़ताल में पता चला है कि केनरा बैंक का यह अकाउंट गाजियाबाद के रहने वाले रियाजुद्दीन के नाम पर है। इस अकाउंट का मोबाइल नंबर बिहार के चंपारण के रहने वाले इजहारल हुसैन के नंबर से लिंक है। इजहारल और रियाजुद्दीन दोनों मिलकर पाकिस्तान से बड़ी फंडिंग लेकर भारत में बड़ी साजिश को अंजाम देने की फिराक में थे। जानकारी के मुताबिक बिहार के

इजहार उल हुसैन क लिंग ऐप के जरिए पाकिस्तानी एजेंट के साथ संपर्क साधता था। खाते में जो रकम आई है उसे कई अन्य बैंक खातों में ट्रांसफर किया गया है जिसके बाद पुलिस इन एकाउंट्स की भी जांच में जुटी हुई है। वही इजहारल और रियाजुद्दीन दोनों यूपी एटीएस की गिरफ्त से बाहर हैं जिनकी तलाश में टीम में जुटी हुई है। बता दें कि एटीएस ने खाताधारक रियाजुद्दीन और इजहारल हुसैन समेत पाकिस्तानी एजेंट के खिलाफ एफआईआर दर्ज कर ली। दोनों आरोपियों की तलाश में जल्द ही टीम में छापेमारी करने की तैयारी में है।

हत्या व लूट की घटना में शामिल ५० हजार रुपये का इनामी बदमाश पुलिस मुठभेड़ में ढेर

मथुरा जिले की पुलिस और एसओजी (विशेष अभियान समूह) के साझा अभियान में हत्या और लूटपाट की वारदात में कथित रूप से शामिल ५० हजार रुपये का इनामी बदमाश यहां मुठभेड़ में मारा गया। एक वरिष्ठ पुलिस अधिकारी ने रविवार को यह



जानकारी दी। मथुरा के वरिष्ठ पुलिस अधीक्षक (एसएसपी) शैलेश कुमार पांडेय ने बताया, शनिवार रात हाईवे थाना के अंतर्गत एक होटल के पास पुलिस मुठभेड़ में मटिया दरवाजा निवासी फारुख घायल हो गया जिसे अस्पताल ले जाया गया, जहां डॉक्टरों ने उसे मृत घोषित कर दिया। पुलिस के अनुसार, फारुख ने मोहसिन नामक व्यक्ति के साथ मिल कर तीन और चार नवंबर की दरमियानी रात हाईवे थाना क्षेत्र की गुरुपा विलास कॉलोनी में कल्पना अग्रवाल (५५) की हत्या कर दी थी एवं उनके

पति कृष्ण कुमार अग्रवाल को बुरी तरह से जख्मी कर दिया था और बदमाश वहां से नकदी तथा आभूषण लूटकर फरार हो गए थे। पुलिस ने बताया कि कृष्ण कुमार अग्रवाल अस्पताल में जिंदगी और मौत से जूझ रहे हैं। पुलिस ने १० नवंबर को मोहसिन को गिरफ्तार कर लिया था और उसके पास से कुछ नकदी बरामद की थी। पांडे ने बताया कि फारुख की एसओजी टीम तथा थाना हाईवे पुलिस के साथ मुठभेड़ हुई जिसमें पुलिस द्वारा की गई जवाबी गोलीबारी में वह मारा गया। एसएसपी ने कहा, पुलिस ने फारुख के पास से २१.८ लाख रुपये, आभूषण और एक पिस्तौल बरामद की है।" पुलिस के मुताबिक, लूट की वारदात की साजिश व्यापारी के कार चालक मोहसिन ने ही रची थी। उसने उस रात व्यापारी को वृन्दावन स्थित शो रूम से घर लाने से पहले ही कार में अपने साथी फारुख को छिपा लिया था और घर की एक चाभी भी उसे सौंप दी थी। पुलिस ने कहा कि इसके बाद फारुख ने घटना को अंजाम दिया था। पुलिस मामले में अग्रिम कार्रवाई कर रही है।

दिल्ली के राजौरी गार्डन मेट्रो स्टेशन पर महिला ने की आत्महत्या


पश्चिमी दिल्ली। पश्चिमी दिल्ली के राजौरी गार्डन मेट्रो स्टेशन पर रविवार को एक महिला ने कथित तौर पर ट्रेन के आगे कूदकर आत्महत्या कर ली। पुलिस ने यह जानकारी दी। पुलिस ने शव को बरामद कर जांच शुरू कर दी है। एक वरिष्ठ पुलिस अधिकारी ने कहा, हम महिला की पहचान करने की कोशिश कर रहे हैं। ऐसा

लगता है कि महिला की आयु ४० वर्ष होगी। इस मामले में जांच शुरू कर दी गई है। दिल्ली मेट्रो रेल कर्पोरेशन (डीएमआरसी) के एक अधिकारी ने कहा, "यह घटना राजौरी गार्डन मेट्रो स्टेशन की डाउन दिशा वाले प्लेटफॉर्म पर अपराह करीब एक बजे हुई। इससे कुछ मिनटों के लिए मामूली व्यवधान हुआ।

दीपावली पर संविदाकर्मियों के लिए आई खुशखबरी, वेतन में होगी बढ़ोत्तरी

लखनऊ। उत्तर प्रदेश के दो विभागों में काम करने वाले संविदाकर्मियों के लिए राहत भरी खबर है। बताया जा रहा है कि इन दो विभागों के संविदा कर्मियों के वेतन में हर महीने करीब १० फीसदी की बढ़ोत्तरी करने के लिए प्रस्ताव बनाकर शासन को भेज दिया गया है। दरअसल, दीपावली पर उत्तर प्रदेश में यूपी पावर कारपोरेशन में काम करने वाले संविदाकर्मियों को बड़ा तोहफा देने की तैयारी की जा रही है। इसके अलावा रोडवेज कर्मचारियों के भी वेतन में बढ़ोत्तरी की बात सामने आई है। बताया जा रहा है कि यूपी पावर कारपोरेशन प्रबंधन ने उपभोक्ता सेवाओं में सुधार के लिए सम्मान और प्रोत्साहन योजना शुरू करने जा रहा है। इससे न सिर्फ बिजली चोरी रुकेगी बल्कि राजस्व में भी वृद्धि होने की बात बताई जा

रही है। इस योजना के तहत राजस्व वसूली में वृद्धि होने पर संविदाकर्मियों के वेतन में हर महीने दस प्रतिशत तक की बढ़ोत्तरी की बात सामने आ रही है। यह वृद्धि प्रति यूनिट की दर से देखी जायेगी। उत्तर प्रदेश राज्य सड़क परिवहन कर्मियों के लिए भी राहत



भरी बात सामने आ रही है। सूत्रों की माने तो इस विभाग में काम करने वाले करीब नियमित कर्मचारियों संविदाकर्मियों और आउटसोर्सिंग कर्मचारियों को मंहगाई भत्ता, मानेदय में बढ़ोत्तरी हो सकती है। हालांकि यह तोहफा दीपावली के बाद मिलेगा।

नवनियुक्त शिक्षकों को बिहार सरकार की चेतावनी : संघ बनाया तो होगी कार्रवाई

बिहार। बिहार सरकार ने नवनियुक्त शिक्षकों को चेतावनी दी है कि अगर वे कोई 'संघ' बनाते हैं या इसका हिस्सा बनते हैं और शिक्षा विभाग की नीतियों के खिलाफ किसी प्रदर्शन में शामिल होते हैं, तो उनके खिलाफ कड़ी अनुशासनात्मक कार्रवाई की जाएगी। प्रदेश के शिक्षा विभाग ने गत ११ नवंबर को जारी बयान में नवनियुक्त शिक्षकों को सख्त निर्देश दिया। विभाग ने अपने बयान में कहा कि बिहार लोक सेवा आयोग (बीपीएससी) की भर्ती परीक्षा-२०२३ में सफल होने वाले लगभग १.२० लाख शिक्षकों को गत दो नवंबर को 'अंतिम नियुक्ति पत्र' प्राप्त हुए। बयान में कहा गया है, "उन्हें अब तक पोस्टिंग नहीं दी गई है और न ही उन्होंने स्कूलों में पढ़ाना शुरू किया है। लेकिन यह देखने में आया है कि उनमें से कुछ ने एक संघ बना लिया है या उसका हिस्सा बन गए हैं और शिक्षा विभाग की नीतियों की आलोचना कर रहे हैं... यह बिहार सरकारी कर्मचारी आचरण नियमावली-१९७६ के तहत एक गंभीर कदाचार है।" शिक्षा विभाग ने कहा, उन्हें ऐसी गतिविधियों में शामिल होने से बचना चाहिए। विभाग सख्त अनुशासनात्मक कार्रवाई शुरू करेगा, जिसमें दोषी

पाए जाने पर उनकी अस्थायी नियुक्तियों को तत्काल प्रभाव से रद्द करना भी शामिल है।" बयान में कहा गया है, बीपीएससी के माध्यम से चयनित शिक्षक किसी भी प्रकार का संघ न बनाएं और न ही उसका हिस्सा बनें। इन स्कूल शिक्षकों का ध्यान बिहार विद्यालय शिक्षक नियमावली २०२३ की आचार संहिता की धारा १७ के पैराग्राफ ७ की ओर आकर्षित किया गया है। इसके तहत बिहार सरकारी सेवक आचार संहिता १९७६ सभी स्कूल शिक्षकों पर लागू होती है।" विभाग ने कहा, "अंतिम रूप से नियुक्त शिक्षकों ने एक संघ का गठन किया है... इस संघ का गठन अवैध है... इस अवैध संघ ने अपने लेटरपैड भी छपवा लिए हैं। विभाग ने इस संघ के एक पदाधिकारी, जो एक नवनियुक्त शिक्षक हैं, से

स्पष्टीकरण मांगा है... ऐसे शिक्षकों की अंतिम नियुक्ति तत्काल प्रभाव से रद्द की जा सकती है।" बिहार के शिक्षा मंत्री चंद्रशेखर की प्रतिक्रिया जानने के लिए कई बार प्रयास किया गया, लेकिन उनकी टिप्पणी नहीं मिल सकी। शिक्षा विभाग के बयान पर 'टीईटी प्राथमिक शिक्षक संघ' के संयोजक राजू सिंह ने रविवार को 'पीटीआई-भाषा' से कहा, "हम शिक्षा विभाग के इस फैसले के समर्थन में हैं। नवनियुक्त शिक्षक, जिनकी नियुक्ति अंतिम है, वे ऐसा नहीं कर सकते। किसी अप्रतीत संस्था का गठन करना या उसका हिस्सा बनना गैरकानूनी है।" राज्य में शिक्षकों के १.७० लाख पदों के लिए बीपीएससी द्वारा आयोजित भर्ती परीक्षा में १.२० लाख उम्मीदवार उत्तीर्ण हुए।

एयरपोर्ट पर पकड़े गये सोना तस्कर, कस्टम विभाग करेगा कार्रवाई

लखनऊ। चौधरी चरण सिंह एयरपोर्ट पर शनिवार को सोना तस्करों के दो आरोपी पकड़े गये। ये तस्कर एयरपोर्ट से सोना निकालने का प्रयास करने लगे तभी दूसरी सीट पर बैठे यात्री ने सीट में खोजबीन करने का कारण पूछा और सिक्वोरिटी स्टाफ को संदिग्ध

गतिविधियों की सूचना दी। उस पर इण्डिगो सिक्वोरिटी स्टाफ ने दोनों यात्रियों को विमान से उतारकर सरोजनीनगर पुलिस को सौंप दिया। पुलिस ने पूछताछ शुरू की तो दोनों तस्करों के पास से सोना होने की बात सामने आयी। सिक्वोरिटी ने सीट के नीचे लिया हुआ सोना

लखनऊ महोत्सव पर फिर संकट के बादल, तय तिथि रद्द, जानें वजह

लखनऊ। पांच वर्ष बाद होने वाले लखनऊ महोत्सव पर संकट के बादल मंडरा रहे हैं। लखनऊ महोत्सव की तय तिथि फिलहाल स्थगित कर दी गई है। अब इस संबंध में दिसंबर के पहले सप्ताह में डीएम के साथ दोबारा बैठक हो सकती है और नई तिथि की घोषणा हो सकती है। बता दें कि वर्ष २०१८ के बाद से लखनऊ महोत्सव के आयोजन पर ब्रेक लग गया था। पांच वर्ष बाद लखनऊ महोत्सव के दोबारा शुरू होने की आस जगी थी। इसके लिए २५ नवंबर से ०५ दिसंबर तक की तिथि तय की गई थी। महोत्सव में एक हजार स्टॉल लगाए जाने थे। पर्यटन विभाग ने महोत्सव में लगने वाले विभिन्न स्टॉलों के लिए फार्म बांटने शुरू कर दिए थे। साथ ही फार्म ड्राफ्ट के साथ जमा कराए जा रहे थे। फूड के स्टॉल के लिए आवेदन तो फुल भी हो गए।

पंडाल, लाइट और साउंड आदि के टेंडर भी ६ नवंबर को खोले जाने थे मगर अचानक से तिथि स्थगित कर दी गई। दूसरी ओर सूत्रों से प्राप्त जानकारी के अनुसार दिसंबर के पहले सप्ताह में आयोजन को लेकर जिलाधिकारी



बैठक कर सकते हैं। इसके बाद ही अगली तिथि घोषित होने की संभावना है। दिसंबर के अंतिम सप्ताह में लखनऊ महोत्सव का आयोजन हो सकता है। पर्यटन विभाग के उपनिदेशक डॉ. कल्याण सिंह यादव ने बताया कि इस माह कई आयोजनों के चलते लखनऊ महोत्सव स्थगित किया गया है।

बरामद कर लिया इधर दोनों सोना तस्करों को लखनऊ कस्टम विभाग सौंप दिया गया। मूल रूप से टांडा जिला रामपुर निवासी समसुद्दीन तथा यही के निवासी मोहम्मद शोएब जो कि लखनऊ एयरपोर्ट से इंडिगो की उठान संख्या ६६५२१ (जो लखनऊ से रायपुर के लिए जाती है) में सवार

हुए और विमान पर सवार होते ही सीट में खोजबीन करने लगे। उसी दौरान पास में बैठे यात्री ने उनसे खोजबीन का कारण पूछा तो वह लोग नाराज होने लगे इस पर यात्रियों ने इंडिगो सिक्वोरिटी स्टाफ को संदिग्ध गतिविधियों से अवगत कराया।

अद्भुत लड़की : जो बनना चाहती है बिल्ली

अमरेन्द्र सहाय अमर किसी न किसी का कोई न कोई शौक अवश्य होता है. उदहारण के लिए किसी को मोटर चलाने का शौक होता है. किसी किसी को घूमने या पर्यटन का शौक होता

पर बिल्ली बनने का शौक ऐसा चरया है कि वह अपने शौक के चलते अपने शरीर के तमाम आपरेशन करवा डाले हैं. यह लड़की है इटली की चियारा डेल एबेट. २२ साल की चियारा डेल

ब्लेफार्लोप्लास्टी शामिल है, जिसमें आंखों की ऊपरी और निचली आइलिड का आकार बदला जाता है. उसने चार सींग इंप्लांट करवाने के साथ नाखूनों का आकार पंजे की तरह करवाया. नाक और जीभ

अलग-अलग मॉडिफिकेशन करवा चुकी हैं. सोशल मीडिया पर आयडिन मोड नाम से अकाउंट रखने वाली यह युवती कई वीडियो के जरिए अपनी ख्वाहिश की जानकारी दे चुकी हैं और लाखों

का कहना है कि पूरी तरह बिल्ली दिखने के लिए उसे अभी और मॉडिफिकेशंस से गुजरने की जरूरत है. आइलिड्स के ऊपर की त्वचा हटाने के लिए वह पलकों की सर्जरी करवा चुकी है.



है. किसी को जुआ खेलने और किसी को चोरी करने का शौक होता है. कभी कभी अपने शौक के चलते लोग आविष्कार करके चर्चित हो जाते हैं. शौक के चलते ही तमाम वैज्ञानिक आविष्कार करके दुनिया में चर्चित हो गये. लेकिन आज हम जिस शौक की बात करने जा रहे हैं वह अजीब शौक है. वह है आदमी से जानवर बनने का शौक. जी हाँ, इटली की एक लड़की

एबेट अपना पूरा शरीर छिदवा चुकी है और २२ अलग अलग मॉडिफिकेशन के बाद भी उसका मन नहीं भरा. उसने अपने मस्तक पर ऊँ का टैटू भी बनवा रखा है. इस युवती ने पहली बार ११ साल की उम्र में पियरसिंग करवाई थी. यहीं से खुद को बिल्ली में बदलने का जुनून शुरू हुआ तो वह जूनून आज भी बरकरार है. उसने शरीर में कई मॉडिफिकेशन करवाए. इनमें

पर चीरा लगवाया. इसके अलावा युवती ने चार हॉर्न्स इंप्लांट करवाए हैं. छह जेनाइटल बीड्स, आईबॉल टैटू, पॉइंटेड कान, परमानेंट आईलाइनर, फोरहेड इंप्लांट और पंजे की तरह नाखून का शोप करवाया है. इतना ही नहीं युवती ने अपने निप्पल तक रिमूव करवा दिए हैं. न्यूयॉर्क पोस्ट की रिपोर्ट के मुताबिक ख्वाहिश पूरी करने के लिए चियारा २०

व्युज हासिल कर चुकी है. वह नाक, होठ, गालों और माथे समेत शरीर के कई हिस्सों को छिदवा चुकी है. उसने अपनी जीभ मुड़वाने के बाद एक वीडियो शेयर करते हुए कहा, मुझे लगता है कि मैं कूल कैट लेडी की तरह नजर आती हूँ, मैं चाहती हूँ कि मुझे दुनिया की पहली मानव बिल्ली के तौर पर पहचाना जाए. शरीर में इतने बदलाव के बाद भी युवती

अब वह कृत्रिम पूंछ लगवाने की तैयारी कर रही है. उसने तय कर रखा है कि जब तक पूरी तरह बिल्ली के गेटअप में नहीं आ जाती, वह दर्द झेलती रहेगी. सोशल मीडिया पर आयडिन मोड के नाम से अकाउंट रखने वाली चियारा कई वीडियो के माध्यम से अपने शौक की जानकारी दुनिया को दे चुकी है. इसके बहुत सारे फालोवर्स भी हैं।

एटीएस ने आतंकी संगठन आईएसआईएस से जुड़े चार लोगों को किया गिरफ्तार

लखनऊ। उत्तर प्रदेश पुलिस के आतंकवाद निरोधक दस्ते (एटीएस) ने आईएसआईएस के अलीगढ़ मॉड्यूल से जुड़े चार आरोपियों को अलग-अलग इलाकों से गिरफ्तार किया है। एटीएस मुख्यालय ने शनिवार को एक बयान जारी कर यह जानकारी दी। एटीएस के अनुसार शुक्रवार को भदोही जिले के कोतवाली क्षेत्र के अंबरनीम मोहल्ले के राकिब इमाम अंसारी (२६) को अलीगढ़ से तथा शनिवार को संभल जिले के सीकरी गेट क्षेत्र के जाट क लोनी निवासी नवेद सिद्दीकी (२३), कोटला पंजू सराय के मोहम्मद नोमान (२७) और नखास क्षेत्र के दीपा सराय निवासी मोहम्मद नाजिम को संभल से गिरफ्तार किया गया एवं उनके कब्जे से आईएसआईएस का प्रतिबंधित साहित्य, मोबाइल फोन और पेन ड्राइव बरामद किया गया है। बयान

के अनुसार राकिब अलीगढ़ मुस्लिम विश्वविद्यालय (एएमयू) से बीटेक एवं एमटेक है जो अलीगढ़ के ही सिविल लाइन थाना क्षेत्र के बंदरबाग में रहता था। संभल जिले का नवेद सिद्दीकी भी एएमयू से बीएससी कर रहा था, जबकि नोमान ने एएमयू से बीए (ऑनर्स) कर रखा है। नाजिम अपने साथी नोमान के जरिये एएमयू के आईएसआईएस मॉड्यूल से सक्रिय तौर पर जुड़ा। एटीएस को पिछले कई दिनों से सूचना मिल रही थी कि कुछ लोग आईएसआईएस की विचारधारा से प्रेरित होकर शपथ ले चुके हैं और वे खिलाफत कायम करने के लिए देश विरोधी षडयंत्र कर रहे हैं। एडीजी का कहना था कि ये लोग चरमपंथी हैं और संगठन के अपने वरिष्ठों के निर्देशों पर अपने जैसी वैचारिक धारणा रखने वाले लोगों को एक साथ जोड़कर आतंकी जिहाद की सेना बना रहे

हैं। उन्होंने कहा था कि ये लोग अपने नियंत्रण के निर्देशों पर राज्य में किसी बड़ी घटना की साजिश रच रहे हैं। अग्रवाल के अनुसार आईएसआईएस की गतिविधियों के संबंध में साक्ष्य संकलन करने के



बाद एटीएस थाने में तीन नवंबर को भारतीय दंड संहिता की संबंधित धाराओं में मामला पंजीत किया गया था। इसके बाद अलग-अलग तारीखों में आईएसआईएस से जुड़े अब्दुल्ला अर्सलान, माज बिन तारिक और वजीउददीन को गिरफ्तार किया गया था। इनसे प्रारंभिक पूछताछ में शुक्रवार एवं शनिवार को पकड़े

गए चारों आरोपियों के बारे में एटीएस टीम को पुख्ता जानकारी मिली, जिसके आधार पर उन्हें गिरफ्तार किया गया। एटीएस के बयान में कहा गया है कि गिरफ्तार अभियुक्त प्रतिबंधित आतंकी संगठन आईएसआईएस से जुड़े थे और वे जिहाद कर देश की चुनी गयी सरकार को पलटने एवं शरिया कानून लागू करने के मकसद से अपने संगठन का साहित्य को अपनी जैसी मानसिकता वाले लोगों में वितरित करते थे एवं उन्हें आईएसआईएस से जोड़ रहे थे। बयान के अनुसार इस अभियान में ये लोग गोपनीय तरीके से जिहादी प्रशिक्षण देने और देश विरोधी षडयंत्र में भी शामिल थे और प्रदेश में किसी बड़ी घटना की साजिश रच रहे थे। बयान के मुताबिक ये सभी अभियुक्त अलीगढ़ के छात्र संगठन एसएमयू (स्टूडेंट अ फ अलीगढ़ मुस्लिम विश्वविद्यालय)

की बैठकों के माध्यम से एक दूसरे के संपर्क में आये और उसी की आड में नये लोगों को आईएसआईएस से जोड़ने की मुहिम में सक्रिय थे। एटीएस के अनुसार गिरफ्तार किये गये अभियुक्तों को अदालत में पेश करने के बाद अग्रिम कार्रवाई की जा रही है। एटीएस के अनुसार शुक्रवार को भदोही जिले के कोतवाली क्षेत्र के अंबरनीम मोहल्ले के राकिब इमाम अंसारी (२६) को अलीगढ़ से तथा शनिवार को संभल जिले के सीकरी गेट क्षेत्र के जाट क लोनी निवासी नवेद सिद्दीकी (२३), कोटला पंजू सराय के मोहम्मद नोमान (२७) और नखास क्षेत्र के दीपा सराय निवासी मोहम्मद नाजिम को संभल से गिरफ्तार किया गया एवं उनके कब्जे से आईएसआईएस का प्रतिबंधित साहित्य, मोबाइल फोन और पेन ड्राइव बरामद किया गया है।

सरकार ने दिया फ्री गैस सिलेंडर का तोहफा, महिलाओं की दिवाली हुई रोशन

के० के० शक्ला लखीमपुर खीरी। महिलाओं की दिवाली रोशन करने के उद्देश्य से प्रदेश सरकार ने उज्ज्वला योजना के लाभार्थी महिलाओं को फ्री गैस सिलेंडर का सौगात दी। कलेक्ट्रेट में आयोजित भव्य समारोह में लखनऊ कार्यक्रम की लाइव स्ट्रीमिंग हुई, जिसमें सीएम के उद्बोधन को देखा व सुना गया। कार्यक्रम का सफल संयोजन, संचालन डीएसओ अंजनी कुमार सिंह ने किया। जनपदीय कार्यक्रम का शुभारंभ विधायक सदर योगेश वर्मा ने डीएम महेंद्र बहादुर सिंह, सीडीओ अनिल कुमार सिंह, एडीएम संजय कुमार सिंह संग दीप प्रज्वलित कर किया। विधायक ने डीएम संग लखीमपुर के उज्ज्वला लाभार्थी राम बेटी, पम्मी

देवी, सुनीता, रेयाना बेगम, गुड़िया देवी, अंजुम निशा, रचना पांडेय को ने प्रतीकात्मक चेक का वितरण



किया। विधायक योगेश वर्मा ने कहा कि सीएम ने लोक कल्याण संकल्प पत्र के एक संकल्प को पूरा करने का शुभारंभ किया। सरकार दिवाली के बाद होली पर भी फ्री सिलेंडर देगी। २०१६ में

देश में रसोई गैस की किल्लत समाप्त करने के लिए बलिया में पीएम उज्ज्वला योजना शुरू की

थी। उज्ज्वला योजना समय पर स्वस्थ ईंधन उपलब्ध कराने की योजना ही नहीं थी। मां, बहनों के स्वास्थ्य को बेहतर करने की भी योजना है। पीएम उज्ज्वला योजना में सरकार ने निःशुल्क रसोई गैस

सिलेण्डर रिफिल वितरण अभियान का शुभारंभ करते मुख्यमंत्री योगी आदित्यनाथ ने २,३१२ करोड़ के व्ययभार से प्रदेश के १.७५ करोड़ पात्र परिवारों को लाभान्वित किया। डीएम महेंद्र बहादुर सिंह ने सभी लाभार्थियों को दीपावली के पावन पर्व की शुभकामनाएं देते हुए उनके उज्ज्वल भविष्य की कामना की। सरकार ने निःशुल्क रसोई गैस सिलेण्डर रिफिल वितरण अभियान के तहत सरकार ने फ्री गैस सिलेंडर का तोहफा देकर महिलाओं की दिवाली रोशन करने का काम किया। डीएसओ अंजनी कुमार सिंह ने बताया कि खीरी में ०५ लाख २४ हजार ६६७ गरीब महिलाएं उज्ज्वला योजना की लाभार्थी हैं। प्रथम चरण में आधार प्रमाणित लाभार्थियों को निःशुल्क एलपीजी

सिलेण्डर रिफिल का वितरण किया गया। जैसे-जैसे लाभार्थियों के आधार प्रमाणित होते जाएंगे, उसी क्रम में उन्हें उक्त निःशुल्क सिलेण्डर का वितरण किया जाएगा। योजना के तहत सर्वप्रथम लाभार्थी अपने स्तर से प्रचलित उपभोक्ता दर के अनुसार भुगतान कर १४.२ किलो का सिलेंडर रिफिल प्राप्त करेगा, जिसके पांच दिन के बाद सब्सिडी उसके आधार प्रमाणित खाते में अ यल कम्पनियों द्वारा अंतरित की जाएगी। इस अवसर पर सेल्स अफिसर इंडियन अ यल अंकित कुमार के साथ में लखीमपुर के वितरक रानी सती इंडियन गैस सर्विस, निशांत इंडियन गैस सर्विस, खीरी राइस मिल एचपी गैस, भगवान भारत गैस के प्रोपराइटर मौजूद रहे।

वृहद आयुष चिकित्सा शिविर का कलेक्ट्रेट परिसर में भव्य आयोजन, डीएम ने किया शुभारंभ

लखीमपुर खीरी। आयुष मंत्रालय भारत सरकार के आदेश पर खीरी में आयुर्वेद दिवस २०२३ की थीम श्वायुर्वेदा फ र वन हेल्थ की टैग लाइन छह दिन हर किसी के लिए आयुर्वेद के रूप में मनाई जाएगी। क्षेत्रीय आयुर्वेदिक एवं यूनानी अधि

कारी डॉ. हरबंश कुमार के नेतृत्व एवं उपस्थित में अष्टम आयुर्वेद दिवस २०२३ धन्वंतरि जयंती के अवसर पर वृहद आयुष चिकित्सा शिविर का आयोजन कलेक्ट्रेट परिसर में किया गया। साथ ही सम्पूर्ण जिले आयुर्वेदिक अस्पतालों में धन्वंतरि जयंती बड़े धूमधाम से मनाई गई। चिकित्सा शिविर का उदघाटन डीएम महेंद्र बहादुर सिंह

ने सीडीओ अनिल कुमार सिंह ने दीप प्रज्वलन कर शिविर का शुभारंभ किया। इस शिविर में आयुर्वेदिक प्रभारी चिकित्साधिकारी डॉ. मुनीन्द्र प्रताप, डॉ. रुक्मेश मिश्रा, डॉ. रिशु सिंह होम्योपैथी चिकित्सक डॉ. हरीलाल भार्गव, डॉ. विनोद कुमार वर्मा, फार्मासिस्ट अंकित कुमार, समीक्षा वर्मा यूनानी चिकित्सक डॉ. शफीक अहमद सहित योग प्रशिक्षक कुलदीप वर्मा, अमितकुमार, शशिकांत दीक्षित ने अपनी-अपनी विधा से सम्बंधित लगभग ५५७ मरीजों का परीक्षण कर आयुर्वेद, होम्योपैथी, यूनानी औषधियों का वितरण किया। इस दौरान जिला होम्योपैथी चिकित्साधिकारी डॉ. शैलेश प्रताप सिंह, फार्मासिस्ट देवेंद्र कुमार चौबे, अरविंद कुमार वर्मा, भृत्य सुनील कुमार, रमाशंकर श्रीवास्तव सहित नगरवासी उपस्थित रहे।

बदमाशों ने कई घरों में की लूटपाट

बरेली। फरीदपुर क्षेत्र में हथियारबंद बदमाशों ने घर में घुस कर जमकर लूटपाट की। दो अलग-अलग गांवों में महिलाओं को हथियार के दम पर बंधक बना लिया। बच्चों के पहने हुए गहने भी उतरवा लिए। एक महिला के विरोध करने पर उनके साथ मारपीट की। इसके अलावा कई घरों में चोरी भी की। सूचना पर पुलिस टीम मौके पर पहुंची। पुलिस ने सभी मामलों में सिर्फ चोरी की रिपोर्ट दर्ज की है। थाना क्षेत्र के ग्राम धीरपुर निवासी सुरेंद्र पाल सिंह के मकान में शनिवार देर रात छत के सहारे मकान में पांच अज्ञात बदमाश घुसे। जिस कमरे में परिजन सो रहे थे उस कमरे की कुंडी बाहर से लगाकर अन्य कमरों में पड़े तालों को तोड़कर पूरा कमरा खंगाला। जहां से चोरों ने सोने और चांदी के जेवरगत,

एटीएम कार्ड, लाइसेंस बंदूक के अलावा २० हजार रुपये नकदी पार कर दी। इस दौरान दूसरे कमरे में सो रही एक महिला जग गई तो बदमाशों ने उस पर तमंचा तान दिया। इसके बाद चोरों ने पड़ोस के गांव बेहरा में राजवीर के



मकान के मकान से सोने व चांदी के जेवर, उनके भाई सत्यवीर के घर से जमानत के लिए रखे ४० हजार रुपये नकद पार कर दिए। उसके बाद पास के मकान में मीरा देवी पत्नी रामवीर के घर में घुसे। बदमाशों ने उन पर भी तमंचा तान दिया और पहने हुए कुंडल, पड़ोस में सो रही उनकी बेटी के

कुंडल और पायल और बच्चे के हाथ में पहने हुए कर्धनी को लूट लिया। मीरा के विरोध करने पर बदमाशों ने मारपीट भी की और जान से मारने की धमकी देते हुए फरार हो गए। मीरा देवी और परिजनों के अनुसार उनके घर में घुसे हुए बदमाशों की संख्या पांच थी। सभी के पास हथियार थे। उसके बाद गांव अमरेख में जगदीश के मकान में दीवार के सहारे घुसकर कमरे के कुंडे को तोड़कर एक जोड़ी सोने के कुंडल, चांदी के जेवर और तीन हजार की नकदी चुरा ली। सूचना पर एसपी ग्रामीण मुकेश चन्द मिश्रा, सीओ फरीदपुर गौरव सिंह, थाना प्रभारी रामसेवक समेत डाक स्क्वाड की टीम मौके पर पहुंची। पुलिस ने लूट की घटनाओं को सिर्फ चोरी में दर्ज कर मामले को रफा दफा कर दिया।

देश भर में धूमधाम से मनाई जा रही दीपावली मुख्यमंत्री योगी आदित्यनाथ ने दी शुभकामनाएं

लखनऊ। उत्तर प्रदेश के मुख्यमंत्री योगी आदित्यनाथ ने रविवार को महापर्व दीपावली की प्रदेशवासियों को हार्दिक बधाई एवं शुभकामनाएं देते हुए कामना की कि यह पावन पर्व सभी के जीवन को सुख, समृद्धि, सौभाग्य एवं आरोग्यता के धवल प्रकाश से भर दे। मुख्यमंत्री योगी ने रविवार को सोशल मीडिया मंच 'एक्स' (पूर्व में ट्विटर) पर पोस्ट कर कहा, "असत्य पर सत्य, अत्याचार पर सदाचार, अंधकार पर प्रकाश की विजय के महापर्व दीपावली की प्रदेशवासियों को हार्दिक बधाई एवं शुभकामनाएं! प्रभु श्रीराम और माता जानकी की कृपा से यह पावन पर्व आप सभी के जीवन को सुख, समृद्धि, सौभाग्य एवं आरोग्यता के

धवल प्रकाश से भर दे। जय श्री राम।" उप्र के उप मुख्यमंत्री और भारतीय जनता पार्टी (भाजपा) के वरिष्ठ नेता केशव प्रसाद मौर्य ने 'एक्स' पर कहा, "समस्त देश एवं



प्रदेशवासियों को आस्था, हर्षोल्लास व प्रकाश के महापर्व दीपोत्सव (दीपावली) की हार्दिक बधाई एवं शुभकामनाएं। इस पावन पर्व पर मां लक्ष्मी जी और श्रीगणेश जी आप सभी के जीवन में सुख, समृद्धि और शांति की वर्षा करें।

'टाइगर 3' की स्क्रीनिंग के दौरान प्रशंसकों ने थिएटर में पटाखे फोड़कर किया बवाल

मुंबई। महाराष्ट्र के नासिक जिले में मालेगांव के एक फिल्म थिएटर में 'टाइगर 3' की स्क्रीनिंग के दौरान अभिनेता सलमान खान के प्रशंसकों ने पटाखे जलाए। पुलिस ने सोमवार को यह जानकारी दी। अधिकारी के मुताबिक, घटना रविवार रात को मालेगांव छावनी इलाके में स्थित मोहन सिनेमा की है। अधिकारी ने बताया कि फिल्म की स्क्रीनिंग के दौरान प्रशंसकों के एक समूह ने थिएटर के अंदर

पटाखे चलाए, जिससे फिल्म देख रहे लोगों के बीच डर का माहौल बन गया। अधिकारी के मुताबिक, पुलिस भारतीय दंड संहिता की धारा 435 (नुकसान पहुंचाने के इरादे से आग या विस्फोटक पदार्थ से शरारत) और 336 (दूसरों के जीवन या व्यक्तिगत सुरक्षा को खतरे में डालने वाला कार्य) के तहत अपराध दर्ज करने की प्रक्रिया में है। उन्होंने बताया कि आरोपी व्यक्ति की पहचान का पता लगाया जाना बाकी है। अधिकारी ने बताया कि इससे पहले दर्शकों के एक समूह ने थिएटर के बाहर हंगामा किया था। उन्होंने बताया कि पुलिस मामले की जांच कर रही है।

तनीषा मुखर्जी ने 'झलक दिखला जा' में दी लाजवाब परफ मेंस

मुंबई। बॉलीवुड अभिनेत्री तनीषा मुखर्जी ने झलक दिखला जा में अपने लाजवाब प्रदर्शन से लोगों का दिल जीत लिया। सोनी एंटरटेनमेंट टेलीविजन के प्रतीक्षित डांस शो 'झलक दिखला जा' 99 नवंबर को रात 8:30 बजे से शुरू हो रहा है। इस सीजन में शानदार जजिंग पैनल दिखाई देगा, जिसे 'एफएएम' नाम दिया गया है, जिसमें फराह खान, अरशद वारसी और मलायका अरोड़ा साथ मिलकर डांस के प्रति अपने जुनून को साझा करेंगे और सितारों का मार्गदर्शन करेंगे। तनीषा मुखर्जी ने अपने कोरियोग्राफर-पार्टनर, तरुण निहलानी के साथ श्लैला मैं लैला में अपने शानदार परफ मेंस से सभी को हैरान कर दिया। जज फराह खान ने कहा, मैं तनीषा को फ लो कर रही हूँ और मैंने उनका करियर ग्राफ देखा है। वह डांसर

नहीं है। मेरा मानना छह है कि जब आपको सही कोरियोग्राफर मिल जाए, तो आप अच्छा डांस कर सकती हैं। तनीषा, आपको अभी तक सही इंसान नहीं मिला है जो आपकी खूबियों को पहचाने, आपकी कमजोरियों को छिपाए और आपको सर्वोत्तम ढंग से पेश करे। मुझे लगता है, तरुण, आप वही व्यक्ति थे, और यह ऊर्जावान परफ मेंस था। तरुण, आपने तनीषा की खूबियों का बहुत अच्छा इस्तेमाल किया। मैं आपको बता दूँ, तनीषा, अपनी पारिवारिक विरासत के साथ यहां आने और किसी न्यूकमर की तरह शुरुआत करने के लिए साहस की जरूरत होती है। आने वाले सप्ताहों के लिए शुभकामनाएं। तनीषा मुखर्जी ने कहा, फराह मैम, मैंने आपको काजोल और रानी को कोरियोग्राफर करते देखा है, और जब मुझे पता

पहले बेटी बचाओ फिर दिवाली मनाओ : अखिलेश यादव

लखनऊ। उत्तर प्रदेश की राजधानी लखनऊ में यूपी-992 की महिला कर्मचारियों के इको गार्डन में धरना प्रदर्शन को लेकर समाजवादी पार्टी के राष्ट्रीय अध्यक्ष लगातार भाजपा पर हमला करते आ रहे हैं, दीपावली त्योहार पर भी सपा मुखिया ने भाजपा को घेरा है। सपा मुखिया अखिलेश यादव ने रविवार की देर शाम सोशल मीडिया हैंडल एक्स पर ट्वीट कर कहा है कि आज के दिन हर घर में लक्ष्मी जी का आवाहन किया जाता है, लेकिन भाजपा सरकार ने हमारी बहन बेटी स्वरूप लक्ष्मी को घरों से बाहर बैठने के लिए मजबूर कर दिया है। इस दौरान उन्होंने एक वीडियो भी ट्वीट किया है जिसमें रंगोली बनी हुई है और लिखा हुआ है कि बेटी बचाओ तब दिवाली मनाओ उसके बाद 992 भी लिखा हुआ है यह वीडियो इको गार्डन का बताया जा रहा है। इससे पहले शुक्रवार को यूपी-992 की महिला कर्मचारियों ने इको गार्डन में दीप जलाकर रंगोली बनाई थी और उस पर सेव गर्ल लिखा था। उस दिन भी एक वीडियो समाजवादी पार्टी के राष्ट्रीय अध्यक्ष अखिलेश यादव ने अपने सोशल मीडिया हैंडल एक्स पर पोस्ट किया था। सपा प्रमुख अखिलेश यादव ने वीडियो पोस्ट कर लिखा था कि आशाओं के दीप जलाये, आज

यहाँ जो बैठे हैं, उनसे वादा है ये अपना, हम भी तेरे संघर्ष में, एक दीया जलाएँगे, हरदम साथ निभाएँगे! यूपी 992 में तैनात महिला कर्मचारी की मांगों के समर्थन में अखिलेश यादव लगातार भाजपा को घेरने का काम कर रहे हैं। दरअसल, राजधानी के शहीद पथ स्थित यूपी- 992 के बाहर महिला



कर्मचारियों ने सोमवार को हंगामा किया था। कर्मचारी वेतन बढ़ाने और ऑफर लेटर की मांग कर रही थीं। महिला कर्मचारियों का आरोप था कि चार साल में एक बार भी उनकी सैलरी नहीं बढ़ाई गई। उन्होंने मांग रखी है कि दीपावली त्योहार से पहले उनकी सैलरी बढ़ाई जाये। साथ ही उन्हें अ फर लेटर दिया जाये। महिला कर्मचारियों के प्रदर्शन के चलते डायल 992 का कार्य भी प्रभावित हुआ था। महिला कर्मचारियों ने बताया था कि हम सभी रोजाना 6 घंटे काम करते हैं, लेकिन सैलरी के नाम पर महज 92 हजार रुपये मिलते हैं। चार साल से सैलरी नहीं बढ़ी। जबकि 95 जिलों से आने वाली लोगों की कॉल को सुनते हैं। उसके बाद पुलिस

की मदद मुहैया कराते है। कई बार सैलरी बढ़ाने की मांग की गई, लेकिन कोई सुनवाई नहीं हुई। इसके अलावा काम तो यहां कर रहे हैं, लेकिन ऑफर लेटर तक नहीं मिला है। ऐसे में सभी की मांग है कि त्योहार से पहले हमारी सैलरी बढ़ाकर 95 हजार किया जाये। साथ ही ऑफर लेटर भी दिया जाये। महिला कर्मचारियों के प्रदर्शन के बाद डायल 992 की महिलायें धरना दे रही हैं। इससे पहले सीएम आवास घेरने जा रही महिला कर्मचारियों के खिलाफ एफआईआर की बात भी सामने आई थी। इन पर सरकारी काम में बाधा डालने और आवश्यक सेवाओं को बाधित करने का आरोप लगा था।

डम्पर से कुचलकर बाइक सवार की मौत

सीतापुर। जिले के रेउसा क्षेत्र में शनिवार को डंपर की टक्कर से बाइक सवार की मौत हो गयी जबकि एक अन्य घायल हो गया। पुलिस सूत्रों ने बताया कि दोपहर बाद थानगांव निवासी सर्वेश अपने भाई संदीप के साथ रेउसा चौराहे पर दीपावली की खरीददारी करके वापस लौट रहा

था। बैग में दीपावली का सामान था। डंपर के पास आने पर बैग उसमें फंस गया और सर्वेश डंपर के पहिए के नीचे आ गया जिससे उसकी घटनास्थल पर ही मृत्यु हो गई। उसका भाई संदीप मामूली रूप से घायल हो गया। घायल को उपचार के लिये अस्पताल भेजा गया है।

चला कि आप झलक दिखला जा में एक जज के तौर पर शामिल होने वाली हैं, तो मैं बहुत डरी हुई थी। मुझे पता था कि फराह सच बोलेंगी और बिना पक्षपात के मेरी आलोचना जरूर



करेंगी। फराह, आप मुझे जानती हैं, मैं एक नॉन-डांसर हूँ। काजोल ने बचपन में थोड़ा-बहुत कथक सीखा था, लेकिन मैंने कभी डांस नहीं सीखा। मैंने फिल्मों में जो भी किया है वह बस शॉट-दर-शॉट परफ मेंस था, लगातार 2रू30 मिनट का परफ मेंस नहीं। जब

टीम ने मुझे बताया कि यह परफ मेंस एक टेक में होने वाला है और मुझे 2:30 मिनट का परफ मेंस पूरा करना है, तो मैं डर गई थी कि गलती किए बिना इसे कैसे किया जाए। लेकिन जब मैंने दूसरों को देखा, तो हर कोई शानदार था। मैं बैठ कर सोच रही थी कि कोई कहीं कुछ गलती नहीं कर रहा है या अपने स्टेप्स नहीं भूल रहा है। सच कहूं तो, मैं कोई स्टार नहीं हूँ। मैं सेलिब्रिटी के उस स्तर तक नहीं पहुंची हूँ। जब आपने कहा कि मैं एक स्टार की तरह प्रदर्शन कर रही हूँ तो मेरी आंखों में आंसू आ गए। मैं बस इतना कहना चाहती हूँ कि जब आपके पास ऐसा परिवार और दोस्त हों जो स्टार हों, तो यह बहुत बड़ी बात है। यह आसान नहीं है। इसके लिए धन्यवाद मैं आज एक स्टार की तरह महसूस कर रही हूँ।

हमारे अन्य प्रतिनिधि

lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dpekj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
मुद्रक व सम्पादक आरती
पाण्डेय द्वारा साईं आफसेट
प्रिन्टर्स, 40 वासुदेव भवन

भातखण्डे संगीत
महाविद्यालय के पीछे,
कैसरबाग लखनऊ से
छपवाकर एमआईजी
2/379 रश्मिखंड
शारदानगर आशियाना
लखनऊ उ0प्र0 से
प्रकाशित।
आर.एन.आई
UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178

Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक